

### పశ్చాత్తాప ప్రార్థన

పరమ దయానిధివగు ఓ ఈశ్వరా!  
 మా పాపములన్నిటికిని  
 మేము పశ్చాత్తాప పడుచున్నాము  
 అసత్యము,  
 అపవిత్రమును అగు  
 మా ప్రతి మాటకును,  
 పశ్చాత్తాప పడుచున్నాము.  
 పనికి యుండరాని పనికిని  
 ప్రతి మాటకును,  
 చేసి యుండరాని చేసిన  
 ప్రతి చేతకును,  
 మేము పశ్చాత్తాప పడుచున్నాము.  
 స్వార్థముచే ప్రేరేపింపబడిన  
 ప్రతి పనికిని,  
 ప్రతి మాటకును  
 ప్రతి తలంపునకు,  
 ద్వేషముచే ప్రేరేపింపబడిన  
 ప్రతి పనికిని,  
 ప్రతి మాటకును  
 ప్రతి తలంపునకు,  
 మేము పశ్చాత్తాప పడుచున్నాము.  
 ముఖ్యంగా,  
 కామముతో కూడిన  
 మా ప్రతి తలంపునకు  
 కామ ప్రేరితమగు  
 మా ప్రతి చేతకును

పలికిన ప్రతి అన్యతమునకు,  
 సమస్త కపటవర్తనమునకు,  
 ఆడి తప్పిన  
 ప్రతి వాగ్దానమునకు,  
 సమస్త పరనిందలకు,  
 పరోక్ష నిందలకు,  
 మేము పశ్చాత్తాప పడుచున్నాము.  
 ఇంకనూ, ముఖ్యముగా కూడా,  
 పరులకు నాశన మొనగూర్చిన  
 మేము చేసిన ప్రతి పనికిని,  
 ఇతరులకు బాధ కలుగజేసిన  
 మేమాడిన ప్రతి మాటకును,  
 చేసిన ప్రతి చేతకును,  
 ఇతరులకు బాధ కలుగవలెనని  
 మేము కోరిన ప్రతి కోర్కెకును,  
 మిక్కిలి పశ్చాత్తాపపడుచున్నాము.  
 నీ యొక్క అపార దయతో ఓ ఈశ్వరా!  
 మేము చేసిన  
 ఈ పాపములన్నిటికిని  
 క్షమింప వేడుకొనుచున్నాము.  
 తలపులలో కాని  
 మాటలలో కాని  
 చేతలలో కాని  
 నీ ఇచ్ఛానుసారము నడుచుకొన జాలక  
 నిరంతరము విఫలమగుచున్న  
 మమ్ములను క్షమింప వేడుకొనుచున్నాము.

Printed and published and owned by Dasika Nirmaladevi printed at Sai Srinivasa Printers, Khairatabad, Hyderabad, published at Koti Meher Centre, Esamia Bazar, Koti, behind Govt. Women's College, Hyderabad.

Editor: D.Nirmaladevi


RNI No. APTEL/2002/7310 Postal Concession: R&D/  
 RNP/789/2009-11, Dt.07-01-2009

# మెహర్బాబా

అవతార్ మెహర్బాబాకే అంకితమైన మాసపత్రిక

సంపుటి : 10 సంచిక: 09 హైదరాబాద్ 2011 జనవరి పేజీలు: 40

Please visit : [www.srimeherbaba.com](http://www.srimeherbaba.com) వార్షిక సభ్యత్వం : రూ.100/-



# యాప్రాల్లో ఏకాహం

13-2-2011 ఆదివారం ఉ.5 నుండి సా.5 దాకా.

ఫిబ్రవరి 13వ తేదీ, ఆదివారం ఉదయం 5 గంటల నుండి సాయంత్రం 5 గంటల వరకూ సికింద్రాబాద్లోని ప్లాట్ నెం.32, గోదావరి గార్డెన్స్, బాబాస్ హౌస్, యాప్రాల్, సికింద్రాబాద్ - 500 087, (ఫోన్- 99595-53218) అవతారుని ఏకాహం ఏర్పాటు చేయడమైంది. దయచేసి బాబా ప్రేమికులందరూ వీలుచూసుకుని ఈ ఏకాహంలో పాల్గొనవచ్చిందిగా శ్రీ మల్లాది కృష్ణానంద్ కోరుతున్నారు.

యాప్రాల్ చేరుటకు సికింద్రాబాద్ నుండి బస్సు నంబరు 24, 24బి (స్టేజి వాటర్ ట్యాంక్, ఆంధ్రాబ్యాంక్) ప్రతి ఐదు నిమిషాలకు కలదు.

గత నెల సంచికలో ఫిబ్రవరి 19, 2010 గా పొరబాటున తప్పుగా ప్రచురించామని దయచేసి గమనించగలరు.



## భావూజీ - డాన్ల ఆరోగ్యం.. ...

ఇటీవల జనవరి 9, 10 తేదీలలో భావూజీ, డాన్ ఇస్టివెన్సులు తీవ్ర అస్వస్థతకు గురయిన సంగతి పాఠకులకు తెలుసు. ఐతే, వీరిరువురి ఆరోగ్యం క్రమేణా పుంజుకుంటోందని, అందోళన చెందాల్సిన పనిలేదని వైద్యులు తెలియజేశారు.

## ఆంధ్రా రెస్ట్ హౌస్ లో

అమరతిథికి భారీ ఏర్పాట్లు. 200 మందికి పైగా భోజన - బస వసతి కల్పన

మెహెరాబాద్ లోని ఆంధ్రా రెస్ట్ హౌస్ లో ఈ దఫా సుమారు 200 మందికి పైగా వసతి సౌకర్యం కల్పించనున్నట్లు కార్యదర్శి శ్రీ వై.యస్. రావ్ (09848111671) తెలిపారు.

ప్రస్తుత డైనింగ్ హాలు పైభాగాన సిమెంటు రూఫ్ వేయడం దాదాపు పూర్తయ్యిందని, తద్వారా అదనంగా 50 మందికి పైగా ప్రేమికులకు బస ఏర్పాటుచేయడానికి వీలు కుదిరిందని, శ్రీ రావ్ తెలిపారు.

మరిన్ని అభివృద్ధి కార్యక్రమాలు చేపట్టేందుకు వీలుగా బాబా ప్రేమికులు తమ జీవిత సభ్యత్వం రూ. 25 వేలు లేదా తగిన విరాళాలు ఇచ్చి ప్రోత్సహించాల్సిందిగా ఆయన ఒక ప్రకటనలో మనవి చేశారు.

# బాబా సందేశం

నేను తీర్చేది మీ అవసరాలే కాని, మీ కోర్కెలు కాదు.

I shall attend to your needs but not your wants.

-మెహెర్బాబా

శ్రీమద్వివేకా

మల్లాది కృష్ణానంద్  
99595-53218,

krishnanandm@yahoo.com

వ్యవస్థాపకులు:

దశిక ప్రసాదరావు

040-65699611

040-64542370

## లోపలి పేజీలలో...

- |                          |       |
|--------------------------|-------|
| 1. సంపాదకీయం             | 5     |
| 2. అమరతిథి               | 6-7   |
| 3. మెహెర్బాబా సమాధి      | 8-11  |
| 4. మెహెరా మెచ్చిన చిత్రం | 12-13 |
| 5. కేశవ్ నారయణ్ నిగం     | 14-18 |
| 6. న మే భక్త ప్రణవశ్రుతి | 19    |
| 7. లార్డ్ మెహెర్         | 20-21 |
| 8. నామస్మరణ              | 22-23 |
| 9. ఉష- భాస్కరరాజు        | 24-29 |
| 10. జమా-ఖర్చులు          | 30-32 |
| 11. మా మాటలు             | 33-34 |
| 12. నివాళి               | 35    |
| 10. బాటసారులు            | 36-37 |
| 11. జీవిత సభ్యులు        | 38    |

## మనవి

మీ వ్యాసాలు, లేఖలు ఇతర సమాచారం మాకు ప్రతినెల 4వ తేదీ లోపల అందేలా పంపవలసింది. పత్రికను ప్రతినెల 19 లేదా 20వ తేదీలో పోస్టు చేస్తున్నాం. మీకు 25వ తేదీలోగా పత్రిక మీ ముంగిట ఉంటుంది.

Please visit : [www.srimeherbaba.com](http://www.srimeherbaba.com)

## మెహెరస్థాన్ లో అమరతిథి ఏర్పాటు

అవతార్ మెహెర్బాబా అమరతిథి సందర్భంగా, 31.1.2011 సోమవారం ఉదయం 9 గంటల నుండి మెహెరస్థాన్ కొవ్వూరులో ప్రత్యేక ఏర్పాటు చేసినట్లు కార్యదర్శి శ్రీ వై.ఎస్.రావు ఆహ్వానం పంపారు. ఉదయం 9 గంటలకు శ్రీ కోడూరి ప్రసాద్ సప్తవర్ణ పతాకావిష్కరణతో కార్యక్రమాలు ప్రారంభమౌతాయని తెలిపారు. మరిన్ని వివరాలకు 08813-231864, 98481-11671 సంప్రదించగలరు

## అమరతిథి సందర్భంగా బాబా ప్రసాదం

వాడ్రేవ్ (ఖిలాస్ పూర్) రామారావు, మెహెరాబాద్, వారి స్మృత్యర్థం, అవతారుని అమరతిథి సందర్భంగా 2011 జనవరి 30వ తేదీ రాత్రి పూట, తిరిగి జనవరి 31వ తేదీ పగటిపూట-లంచ్, ఆ రోజు రాత్రి డిన్నర్ - మెహెరాబాద్ లోని శ్రీ రామారావు గారి ఇంటి ప్రాంగణంలో ఒక్కో పూటకు సుమారు 350 మందికి చొప్పున ప్రత్యేకంగా అవతారుని ప్రసాదంగా భోజనాలు బాబా ప్రేమికులకు ఏర్పాటుచేసినట్లు వారి కుటుంబ సభ్యులు (9424147245) ఒక ప్రకటనలో తెలిపారు. బాబాప్రేమికులు ఈ అవకాశాన్ని-సద్వినియోగపరచుకోవల్సింది.

## అమరతిథి ప్రసాదం

అవతార్ మెహెర్బాబా అమరతిథి సందర్భంగా జనవరి 31వ తేదీ మెహెరాబాద్ కు విచ్చేసే బాబా ప్రేమికులకు, సుమారుగా ఏడు వేల మందికి బాబావారి అమరతిథి ప్రసాదంగా ఫలహారం, ఉదయం 8గంటల నుండి 10 గంటలదాకా మధ్యాహ్నం ఒంటిగంట నుండి సా. 4 గంటల దాకా భోజనం ఏర్పాటు చేయాలని నిర్ణయించినట్లు శ్రీ దుగ్యాల ప్రభాకర్, తెట్టెకుంట సెంటర్, కరీంనగర్ జిల్లా ఒక ప్రకటనలో తెలిపారు. ఇందుకు కరీంనగర్ జిల్లాలో గల తెట్టెకుంట అగ్రహారం, చంద్రంపేట, ఎల్లారెడ్డిపేట బాబా సెంటర్లు తగిన ఏర్పాటు చేస్తున్నారు. సుమారు పదిమంది వంటవారు, నూరుమంది పనివారులతో, భారీ ఎత్తున ఈ కార్యక్రమాన్ని చేపట్టామని శ్రీ దుగ్యాల అన్నారు. అవతార్ మెహెర్బాబా ట్రస్టీ సభ్యులు శ్రీ మెహెర్నాథ్ కల్పూరీ జనవరి 31, ఉదయం 7 గంటలకు ఈ కార్యక్రమాన్ని లాంఛనంగా ప్రారంభిస్తున్నారని- శ్రీ దుగ్యాల చెప్పారు. ఈ కార్యక్రమ నిర్వహణకు నూరుమందికి పైగా వాలంటీర్ల అవసరమవుతుంది. ఆసక్తిగల వారు తమ వివరాలు శ్రీ దుగ్యాల ప్రభాకర్ కు అందజేయవల్సిందిగా ఆయన కోరారు. మరిన్ని వివరాలకు శ్రీ దుగ్యాల ప్రభాకర్ (9441865485) సంప్రదించగలరు.

సంపాదకీయం

## T.O.M.B.

ఎగువ మెహెరాబాద్ కు వెళ్ళారా? బాబాని దర్శించుకున్నారా? అనడమే సబబు అంటారు.. బాబా మండలి సభ్యులు శ్రీ బాలనాటు.

బాబా సమాధిని దర్శించారా? వంటి కుశల ప్రశ్న సరైంది కాదంటారాయన. మీరు గమనించారో లేదో నేను ఎప్పుడూ ఎగువ మెహెరాబాద్ కు వెళ్ళారా? బాబాని దర్శించుకున్నారా? ఆయన ఆశీస్సులు అందుకున్నారా? ఇలాగే అడిగేవాడిని. నా మాటల్లోని అంతరార్థం అర్థం చేసుకునేవారో? లేదో? కానీ, నా మటుకు ఇదే కరెక్టు అని సాధికారంగా చెప్తాననేవారు.

బాబా తన ప్రేమికులందరితో అనుక్షణం మాట్లాడుతూనే వున్నారు. ప్రతి చిన్న విషయం, అది ఏమైనప్పటికీ, మీ మనస్సులో బాబాని ప్రశ్నించగానే ఉత్తర క్షణంలో జవాబు దొరుకుతోంది. మీలోని భావాలకు, మాటలకు, ప్రశ్నకు, శంకలకు..వీటికీ..వాటికీ ...అన్నింటికీ అన్నివేళలా సమాధానాలు చిక్కుతున్నాయా? లేదా? అని బాలనాటు బాబా ప్రేమికులందరినీ ఉద్దేశించి ఓ సందర్భంలో ప్రశ్నించారు.

ఎవరి ప్రశ్నలు వారివి. అవన్నీ వ్యక్తిగతం. వారి వారి హృదయాలతో బాబా నేరుగా మాట్లాడుతున్నారు. అందుకే ఆయన సమాధి దర్శించామని అనడం సరికాదంటారు బాలనాటు. బాబా సజీవంగా మన శ్వాస కన్నా దగ్గరగా వున్నప్పుడు, బాబా సమాధి అనడం ఏమిటి? ఈ పదం మనకు ఒప్పుదు. ఎంతో ఆలోచించాక, ఎన్నో పర్యాయ పదాలు పరిశీలించాక - **Baba's Tomb** - బాబా సమాధి - అని అనడానికి బదులు నేను **T. O. M. B** అంటే - **Timeless One Meher Baba** అని అనడమే కరెక్టు అని బాబాతో ముచ్చటించి నిర్ధారించానన్నారు.

ఇంగ్లీషులో వున్న **T O M B** పదంలో మనకు చివరి రెండు మాటలు- **M B** - మెహెర్బాబా అని మనకు తెలుసు. ఇకపోతే ముందున్న రెండు మాటలు **T O** అంటే **Timeless One** అని నిర్ధారించుకున్నాను. అదే కదా సమాధి లోపల తెల్లని పాలరాయిపై కూడా చెక్కింది ...**Eternal Beloved..** అని అక్కడ ఉలితో చెక్కివుంది. ఆ మాటలకు సమానార్థం **Timeless One** అనే కదా అని బాబాని అడిగాను. ఇది నీ చమత్కారం కాదా? అని అడిగితే, బాబా కూడా నవ్వుతూ ఔనన్నారు. ఈ విషయాలన్నీ బాబాతో బాలనాటు జరిపిన సంభాషణల రూపంలో ఒక చిన్న గ్రంథంలో ఉటంకించారు.

ఈ మాటల్లో ఎంతో అర్థం వుంది కదా? ఇంతకాలం మనం బాబా సమాధికి వెళ్ళాం..వెళ్తున్నాం.. వెళ్ళి వస్తున్నాం అని అనుకుంటున్నాం.. ఇకపై బాలనాటు గారితో ఏకీభవిస్తే ..ఆ మాటల్ని నిషిద్ధాక్షరాలుగా పరిగణించుదాం !! !!!

# అమరతిథి

## -మల్లాది కృష్ణానంద్



గత ఏడాది బాబా ట్రస్టు, చైర్మన్ భావూ కల్పూరి బాబా ప్రేమికులను ఆహ్వానిస్తూ అమరతిథి విశిష్టతపై తన స్వాగతోపన్యాసంలో ఇలా వ్యాఖ్యానించారు.

“ప్రియతమ మెహెర్బాబా సశరీరులుగా మనల్ని కలవటం మానేసిన రోజుని అమరతిథి గుర్తుచేస్తుంది.

అవతారుడు సర్వే సర్వత్రా వున్న వైనానికి అద్దం పడుతుంది రోజు.

ప్రియతమ బాబా భౌతికంగా మన మధ్యన లేకపోయినా తమ కార్యక్రమాల్ని యాధావిధిగా నిర్వహిస్తున్నారు. ఇది వారి విశ్వకార్యక్రమం.

అది ఏమిటో మనకెప్పరికీ అంతుబట్టదు.

ఆ సంగతి అలా వుంచితే, బాబావారు సశరీరులుగా

వున్నప్పుడు తమ కార్యక్రమాన్ని రెండు స్థాయిలో చేసేవారు.

ఒకటి మనందరి కళ్ళకి కనిపించే భౌతిక ప్రపంచం, రెండవది మన కళ్ళకి కనబడని ఆంతరంగిక ప్రపంచం ద్వారా తమ దగ్గరకి వచ్చిన అందరి సంస్కారాలనీ ఆయన తీసుకొనేవారు. తన వద్దకు రాని వారికీ ఈ వరాన్ని ప్రసాదించే వారు.

సద్గురువులు ఐదుగురు. వీరి బాధ్యతలు దైవీ ప్రణాళిక ప్రకారం వుంటాయి. అవతారుని పని యావత్తు సృష్టినీ ఆధ్యాత్మికంగా ముందుకు ఒక్క త్రోపు త్రోయటం.

ఈ పని సద్గురువులు వల్ల కాదు. వాళ్ళు చేయలేరు.

అందుకనే భగవంతుడు మానవ రూపం ధరించి అవతరిస్తున్నది. ప్రపంచాన్ని ఆధ్యాత్మికంగా ముందుకు తీసుకువెళ్ళేది.

ముందుకు తీసుకు వెళ్ళటమేమిటి? ఒక్క త్రోపు తోయట మేమిటి?

అవతారుడు ప్రాణి కోటి యొక్క చైతన్య స్థాయిని పెంచుతాడు.

వాయు దశ నుంచి అన్ని దశల్లోని ప్రాణులకీ అవతారుని వరం లభిస్తుంది.

రాయి, లోహం, కూరాకు పురుగు, చేప, పక్షి, జంతువు వంటి వివిధ దశల్లోని ఆత్మకీ, మనుష్యులకీ కూడా అవతారుడు వల్ల చైతన్య స్థాయి పెరుగుతుంది.

సద్గురువు కూడా చైత్య స్థాయిని పెంచగలడు. అయితే ఆయన మండలి (సర్కిల్) లో

వారికి మాత్రమే అలా చేయగలడాయన. కుక్క, పిల్లి, చిలుక వంటి పెంపుడు జతువులకి కూడా సద్గురువు చైతన్య స్థాయిని పైకి త్రోయ గలడు.

కానీ, అవతారునిలా, ప్రాణులందరికీ, ఆధ్యాత్మిక లభిని కల్పించలేడు. అందుకనే, అవతారుడు దిగి వస్తున్నాడు. యావత్తు మానవాళికి ఆధ్యాత్మికోన్నతి కల్పిస్తున్నాడు. ప్రపంచంలో ఎన్నో మతాలున్నాయి. ఎందరో అవతార పురుషులున్నారు. ఒక్కో మతానికి వొక్కో అవతారుడు. మతాలు వేరైనా అవతారుడు ఒక్కడే. జోరాస్టరు, మెహెర్బాబా ఒక్కరే. ప్రతి యుగంలో భూమిపై అవతరిస్తున్న పరాత్పరుడు వొక్కడే. పేరు, రూపం, రంగు వేరు అంతే.

అలా ఎందుకు అంటే, ఆయా కాలమాన పరిస్థితులకి తగ్గట్టుగా పై నుంచి దిగి వస్తాడు పరిస్థితులకి తగ్గట్టు ప్రవర్తిస్తాడు. ఐతే, ప్రజలకీ సంగతి అర్థం కాదు. ఒక్కటే అన్న భావన తెలియక మతాల మధ్య అడ్డుగోడలు కట్టుకుని ఒకరిపై ఒకరు కత్తులు దూస్తాము. రక్తపాతం సృష్టిస్తాము. ఈ మతాల మధ్య వైరుధ్యం, పోరాటం - ఇద్దరు సోదరులు కొట్టుకోవటమే. ఒకరి నొకరు చంపుకోవటమే. మనం మతాల మధ్య బేధ భావం సృష్టించ కూడదు.

ఈ వేళ అమరతిథి నాడు ఈ సంగతి మనం బాగా గుర్తుంచు కోవాలి. యుగ యుగాలుగా అవతరిస్తున్న దేవ దేవుడు ఒక్కడేనన్న నగ్గు సత్యాల్ని మనం బాగా జ్ఞాపకం పెట్టుకోవాలి. మనం అదృష్టవంతులం. అందుకే మనకీ ఎరుక కలిగింది. మనం మతం వెనుక కాకుండా, ఈ మతాలు ఘోషించే సత్య సూక్తం వైపు కదిలి వెళ్ళాలి.

అవతారుడు శరీరం వదిలిపెట్టినా, సజీవంగానే వుంటారు. తమ విశ్వ కార్యక్రమాన్ని నిర్వహిస్తూనే వుంటారు.

ఒక రోజూ, రెండు రోజులా, వందేళ్ళ వరకూ అవతారుడు చురుకుగా పనిచేస్తూనే వుంటారు. ఈ కాలంలో మీరు పిలిచినా, పిలవక పోయినా మీకు సహాయం చెస్తాడు. అయితే వంద ఏళ్ళు అయ్యాక ఆయన విశ్రాంతికి వెళ్ళి పోతాడు. అప్పుడు కేవలం పిలిచితే పలికే దైవం - అవతారుడు.

బాబా సశరీరం వదిలి 42 సంవత్సరాలయింది. విశ్వ వ్యక్తీకరణ 58 సంవత్సరాలు పడుతుంది. ఈ వచ్చే 58 సంవత్సరాలు బాబా ఎప్పటిలానే మన మధ్య భౌతికంగా వున్నట్లుగానే వుంటారు. ఆ దరిమిలా మనస్ఫూర్తిగా పిలిస్తే పలుకుతారు. అవతారుడు సర్వ శక్తిమంతుడు.

ఆయనకి రేపు లేదు. నిన్న ఆసలే లేదు. భగవంతునికి వున్నది కేవలం నేడు మాత్రమే. పరాత్పరుడికి అన్ని రోజులు నేటి క్రిందనే లెఖ్కు. మరచిపోకండి. అమరతిథి కూడా అంతే. నిన్న రేపు లేదు. అమరతిథికి కేవలం ఈ వేళ మాత్రమే. నిన్న రేపు మరచి పోవాలి. అప్పుడే మనకి 'నేడు' ఈనాడుగా మారుతుంది. ❀

# మెహెర్బాబా సమాధి



మెహెర్బాబా 1894 ఫిబ్రవరి 25న పూనేలో జన్మించారు. మెహెరాబాద్ కు 1923 మే నెలలో వచ్చారు. మెహెర్బాబా సమాధి చిన్న ఎత్తైన కొండపైన వుంది. ఈ ప్రాంగణాన్ని ఎగువ మెహెరాబాద్ అని, ప్రధాన రహదారికి ప్రక్కనే గల ప్రాంతాన్ని దిగువ మెహెరాబాద్ అని వ్యవహారికంగా పిలుస్తున్నారు. ఈ ఎగువ - దిగువ మెహెరాబాద్ నడుమ డోన్ - అహ్మద్ నగర్ లకు వెళ్ళే రైలు మార్గం వుంది. ఈ రైలు మార్గానికి సమీపంలో మొదటి ప్రపంచ యుద్ధ కాలంలో వినియోగించిన ఒక పోస్టాఫీసు భవనం వుండింది. ఈ భవంతిలో ఓ పెద్ద హాలు,

వరండా మాత్రం వుండేది. మెహెరాబాద్ కు బాబా క్రొత్తగా వచ్చిన రోజుల్లో ఈ పోస్టాఫీసు బిల్డింగు ఒక్కటే కాస్త నివాసయోగ్యంగా వుండేది. దాంతో మెహెర్బాబా, ఆయన మండలి సభ్యులు ఈ భవనంలోనే వుండేవారు. బాబా తన అవతార కార్యక్రమంలో భాగంగా మెహెరాబాద్ లో చాలాకాలం వున్నారు. ఆది 1927 ఏప్రిల్ నెలలో ఓ రోజున ఎగువ మెహెరాబాద్ లో వాహ్యులిగా తిరుగుతూ, ఒక ప్రదేశంలో ఆగి ఓ పెద్ద గొయ్యిని త్రవ్వమని తన మండలివారిని ఆదేశించారు. ఈ గొయ్యి ఆరు అడుగుల పొడవు, ఆరడుగులు లోతు, నాలుగు అడుగులు వెడల్పు ఉండేలా త్రవ్వారు. ఈ పని 1927 జూలై - ఆగస్టు నెలలో జరిగింది. బాబా తరచు ఇక్కడ ఏకాంతవాసం వున్నారు.

ఐతే, 1927 డిశంబరు 20 న ఏకాంతవాసం ఉంటానని వెళ్ళిన అవతారుడు 1928 ఫిబ్రవరి 26 దాకా ఈ గొయ్యిలోనే ఉన్నారు. ఆ రోజుల్లో ఈ గొయ్యిగదిపై తాత్కాలికంగా

రేకులతో ఓ ఆచ్ఛాదన ఏర్పాటు చేశారు.

1930 లో పోస్టాఫీసు గదిని పడగొట్టేయాలని ప్రభుత్వం తాకీదు ఇచ్చింది. ఆ ప్రాంతమంతా రైల్వే శాఖవారికి చెందుతుందని పేర్కొన్నారు. దాంతో పోస్టాఫీసును పడగొట్టేశారు. ఈ పోస్టాఫీసును పడగొట్టగా వచ్చిన రాళ్ళతో ఎగువ మెహెరాబాద్ లో బాబా ఏకాంతవాసమున్న గొయ్యి గదిపై నేడు మనం చూస్తున్న రీతిలో ఓ గది, డోం నిర్మాణం బాబావారి ఆదేశాల ప్రకారం 1938లో చేపట్టారు.

ఆ మాదిరిగా మెహెరాబాద్ లో తొలి రోజులలో బాబా బస చేసిన పోస్టాఫీసుకు - నేటి బాబా సమాధికి మనకు తెలియని లింకు వుంది.

Samadhi has become the divine Post office of the Avatar... అని బాబా ప్రేమికులు అభివర్ణిస్తారు.

ఆ రోజుల్లో మెహెర్బాబా ఏకాంతవాసం వుండే ఈ గొయ్యిగది రాబోయే రోజుల్లో మెహెర్బాబా సమాధిగా వుంటుందని ఎవరూ వూహించలేదు. ఆ దరిమలా 1938 ప్రాంతంలో ఓ స్విర్లలాండ్ దేశీయురాలు, బాబా ప్రేమికురాలు, హెలెన్ డాహమ్ అనే ఆమె బాబా సమాధిలోని ఆ ఎగుడు దిగుడు రాళ్ళపై అందమైన కుడ్య చిత్రాలను పెయింట్ చేసింది. అలాగే, సమాధికి ఉత్తరాన గల కిటికీని మూసివేసి ఒక ప్లే వుడ్ పై బాబా వారి చిత్రాన్ని ఆమె అందంగా చిత్రించి అలంకరించింది. బాబా ఈ కుడ్య చిత్రాలను ఎంతగానో అభిమానించారు. ఐతే వాటి spiritual significance మాత్రం బాబా ఏమీ ప్రత్యేకంగా చెప్పలేదు.

ఆ తర్వాత కొంతకాలానికి ఉత్తరాన కిటికీవైపు వున్న ఫోటో తీసేసి కిటికీని తెరచి వుంచారు. అలా చాలాకాలం వుంది. ఆ తర్వాత మెహెర్బాబా ఓ సందర్భంలో రానో గెల్లీ అనే మరో పాశ్చాత్య బాబా ప్రేమికురాలిని తెల్లని సాద్రాతో తాను కూర్చున్నట్లు వుండే చిత్రాన్ని గీయమన్నారు. నేడు ఈ చిత్రం దిగువ మెహెరాబాద్ లో రాహూరి క్యాబిన్ లో అమర్చారు. సమాధి గదిలో ఉత్తరాన గల కిటికీకి హెలెన్ అమర్చిన చిత్రాన్ని తీసివేసి మరొక చిత్రం ఏదైనా ఏర్పాటు చేయాలా? బాబా అని రానో అడిగితే..... ఇప్పుడే కాదు... ఆ తర్వాత చూద్దాం అని బాబా క్లుప్తంగా అన్నారు. ఆ తర్వాత 1969 జనవరి 31న భౌతిక దేహం వదిలేశాక, బాబా సమాధిలో ఉత్తర కిటికీ భాగంలో బాబా ప్రేమికులు శ్రీ మంత్రవాది శ్రీరామమూర్తి గారు తీసిన ఫోటోను వుంచారు. ఈ ఫోటో ఫ్రేం చిత్రం బాబా సమాధిలో దాదాపు రెండున్నర దశాబ్దాలు పైగా వుంది. ఆ తర్వాత ఈ ఫోటోను సమాధి ప్రక్కనే వున్న బాబా గదిలో అమర్చారు. బాబా సమాధి అయిన తర్వాత ఈ ఫోటోలో బాబా మెడలో వేసి వున్న పూలహారంలో మెహెరాబాబాయి రూపం దర్శనమిచ్చేది. ఇది సమాధిలో వున్న ఫోటోలో మాత్రమే కాదు. అలాంటి ఫోటోలున్న అందరి బాబా ప్రేమికుల ఇళ్ళలో చాలా స్పష్టంగా



# మెహెరా మెచ్చిన చిత్రం



**-మల్లాది**

ఈ ఫోటో మంత్రవాది శ్రీరామమూర్తి, గుంటూరు తీసింది.

సుమారు 24 సంవత్సరాలు మెహెరాబాద్‌లోని బాబా సమాధిలో ఉత్తర కిటికీ దగ్గర బాబా ప్రేమికులందరూ ఈ చిత్రంలో బాబాని దర్శించుకున్నారు.

ఎంతో అరుదైన ఈ ఫోటోని శ్రీ మంత్రవాది 1965, మే 6న గురుప్రసాద్, పూనేలో బాబా దర్శన కార్యక్రమంలో ఆఖరి రోజున దాదాపు ఆఖరిగా తీసిన చిత్రమిదని శ్రీ మంత్రవాది చెప్పారు.

ఇటీవల రెండుమూడేళ్ళ దాకా ఈ ఫోటో

నెగెటివ్ మంత్రవాది వద్దనే వుండింది. ఎవరికైనా ఆ ఫోటో కావాలంటే ఆయనే స్వయంగా ఎన్‌లార్జ్ చేయించి, ఎలాంటి లాభాలు లేకుండా అందుకు అయిన ఖర్చును మాత్రమే ఆయన తీసుకునేవారు.

ఐతే, ఇటీవల బ్రహ్మవారు ఈ చిత్రాన్ని పెద్ద సైజు పోస్టరుగా ప్రింట్ చేయించి అందరికీ మరింత అందుబాటులో వుంచే ప్రయత్నం చేశారు.

ఆ మాట అటుంచితే, ఈ ఫోటో ప్రత్యేకత ఏమిటి? బాబా సమాధిలో అంత కాలం ఎలా వుండిందన్న విషయమై, శ్రీ మంత్రవాదిని అమరతిథి ప్రత్యేక వ్యాసం రాసే సందర్భంలో అడిగితే ఆయన ఆసక్తికర విషయాలు కొన్నింటిని క్లుప్తంగా చెప్పారు.

**ఇకపై ఆయన మాటల్లోనే -**

1969 జనవరి 31న బాబా దేహత్యాగం చేశారన్న విషయం మాకు ఫిబ్రవరి ఒకటో తేదీన అందింది.

గుంటూరు నుండి శ్రీ ఎన్.వి.రమణయ్య, మేం కొంతమందిమీ ఓ ప్రత్యేక బస్సులో మెహెరాబాద్‌కు బయలుదేరాం. అ రోజుల్లో ఇప్పటిలాగానే రాష్ట్రంలో పెద్ద అలజడి జరుగుతోంది. మేం బస్సులో బయలుదేరేముందరే మా ఇంటి నుండి క్రొత్తగా ఎన్‌లార్జ్ చేయించిన బాబా ఫోటోలొకదాన్ని నాతో తీసుకొచ్చాను.

ఆ ఫోటోని మేం ఎక్కే బస్సుకి ఓ ప్రక్కన బాగా కనపడేలా ఏర్పాటు చేశాను.

గమ్మత్తు ఏమంటే, ఆ బస్సుకి ఓ ప్రక్కన ఆ బాబా ఫోటో పట్టేలాగా, ఎలాంటి త్రాడులతో కట్టివేసే అవసరం లేకుండా, భద్రంగా వుండేలా, ఓ చక్కని ఏర్పాటు వుంది. నేను ఆ బాబా ఫోటోని ఆ ఏర్పాటులో వుంచి మెహెరాబాద్‌కు బయల్దేరాం. మరోమాట ఏమంటే, అంతక్రితం కొద్దిరోజుల క్రితమే నేను ఆ ఎన్‌లార్జ్‌డ్ ఫోటోకి అద్దంతో ఫ్రేం కట్టించాను.

ఫిబ్రవరి 2వ తేదీన బాబావారిని దర్శించుకుని బయటకు వచ్చాక నాకు మాతో తీసుకు వచ్చిన బాబా ఫోటో గురించి గుర్తుకు వచ్చింది.

వెంటనే హుటాహుటిన మా బస్సు దగ్గరకెళ్ళి ఆ క్రొత్త ఫోటోని తీసుకొచ్చి డోం గదిలో ఉత్తర కిటికీ దగ్గర క్రిందగా పెట్టాను.

ఆ తర్వాత ఎవరో కిటికీ పైభాగాన వుంచారు. దండలు వేశారు. ఆ సమయంలో బాధాతప్త హృదయురాలిగా వున్న మెహెరామాయిని ఓదార్చేలా, ఆమె ముఖ భాగం, ఈ ఫోటోలోని పూలల్లో 1969 ఫిబ్రవరి 3, 4 తేదీల నుండి కనిపించసాగింది. మొదట్లో మెహెరామాయి ముఖ భాగం కేవలం మెహెరాబాద్‌లోని బాబా డోం గదిలోని ఫోటోలోనే కనిపిస్తోందనుకున్నాం.

అలాకాక నేటికీ అన్నిచోట్లా ఆ ఫోటో ఒకే మాదిరిగా కనిపిస్తోంది.

ఆ బాబా ఫోటోలోని ముఖభాగం తనదేనని మెహెరామాయి కూడా ఆనందించింది. ఇది అవతారుని చమత్కారమేనని బాబా ప్రేమికుల అభిప్రాయం.

నేడు ఈ చిత్రం బాబా సమాధి ప్రక్కనే గల బాబా గదిలో భద్రంగా వుంది. సాంకేతికంగా అభివృద్ధి చెందని రోజులవి. ఎవరైనా ఆ ఫోటో కావాలంటే, ఆ ఆర్డరుతో నేను మద్రాసుకు వెళ్ళాల్సి వచ్చేది.

నేడు ఆ పరిస్థితులు మారాయి. ఈ తరం వారికి మరింత సౌకర్యంగా పెద్ద సంఖ్యలో అతి తక్కువ ధరకు బాబా బ్రహ్మవారి స్థాల్పులో సులువుగా లభిస్తున్నాయని మంత్రవాది అన్నారు.



**మెహెర్బాబా పత్రిక అవతార్ మెహెర్బాబాకే అంకితమైన**

**మాస పత్రిక. చదవండి! చదవించండి!!**

(గత సంచిక తరువాయి)

స్వీయ చరిత్ర - ధారావాహికం

# మెహెర్బాబాతో నా జీవిత యాత్ర (My Life story with Meher Baba)

- కేశవ్ నారాయణ్ నిగం

LIVE FOR BABA

హమీర్పూర్ (ఉ.ప్ర)

**బాబాకోసం జీవించు..** ఇదిలా వుండగా మెహెర్బాబా కార్యక్రమాలు పెద్దఎత్తున గ్రామ గ్రామాన పర్యటించి నిర్వహిస్తున్నాను. హమీర్పూర్ జిల్లాలో క్రొత్తగా బాబా సెంటర్లు నెలకొల్పుతున్నారు. వారందరికీ నా వంతు సహాయం అందిస్తున్నాను.

1953 ఆగస్టు - సెప్టెంబరులలో జిల్లాలో పెద్దఎత్తున పాదయాత్ర చేపట్టాను. నా ఈ యాత్రలో స్వచ్ఛందంగా బాబా ప్రేమికులు పండిట్ కుంజ్ బిహారీ ఎంతగానో సహకరించారు. అక్టోబరు 1953న బాబా మమ్ముల్ని మరలా డెఫ్రోడూన్ కు రావాల్సిందిగా ఆదేశించారు. నేను. పుకార్ జీ, గయా ప్రసాద్ ఖేర్ ముగ్గురం డెఫ్రోడూన్ కు అక్టోబరు 20 కల్లా చేరుకున్నాం.

పుకార్ జీకి బాబా ఓ ఏడు నియమాలు సూచించి పంపివేశారు. ఆ రోజు రాత్రి మెహెర్బాబా “ఉన్నతోన్నతుడను” -Highest of the High- ప్రకటన చేశారు.

మెహెర్బాబా చేసిన ఆ ప్రకటన ఆంగ్ల ప్రతిని నన్ను హిందీలోకి తర్జుమా చేయమన్నారు.

అక్టోబరు 21న బాబా గయాప్రసాద్ ఖేర్ తో మాట్లాడి, హమీర్పూర్ లో తన పర్యటన ఏర్పాట్లు- దర్శన కార్యక్రమ పనులు చూసుకోమని చెప్పి- ఆయన్ని హమీర్పూర్ కు తిరిగి పంపివేశారు.

ఆ మర్నాడు Highest of the High కి ఆంగ్ల ప్రతికి అనువాదం పూర్తి చేశానని బాబాతో చెప్పగా, అది చదివి వినిపించమన్నారు. నేను పూర్తిగా చదివాక, చాలా బాగుందని ప్రేమతో అన్నారు.

ఆ తర్వాత- అక్టోబరు 24న మండలి వారందరి సమక్షంలో నా అనువాద ప్రతిని చదివి వినిపించమన్నారు. అందరూ నన్ను మెచ్చుకున్నారు. ఈ హిందీ అనువాదాన్ని 5వేల ప్రతులు ప్రింటింగ్ చేయించి, హమీర్పూర్ జిల్లాలో పంచిపెట్టమని బాబా

ఆదేశించారు. ఈ ప్రకటనలోని అంతర్యాన్ని అంతర్యాన్ని అందరికీ అర్థమయ్యేలా వివరంగా చెప్పమనీ బాబా నన్ను ఆదేశించారు.

బాబా కార్యక్రమాలను ఇలాగే నిర్విఘ్నంగా కొన సాగించమని బాబా అన్నారు.

తన ప్రసాదంగా ప్రతినెలా రూ.300/- పంపుతానన్నారు.

భగవంతుని కోసం జీవించు- **Live for God** - అని బాబా నన్ను ఉద్దేశించి అన్నారు!!

ఎంతో నిజాయితీతో, క్రమశిక్షణ, చిత్తశుద్ధితో పనిచేసుకునే నన్ను ఈ సమాజం ఓనాడు తప్పుపట్టింది. ధూషించింది. సాక్షాత్తు ఈ యుగావతారుడు నన్ను చేరదీసి ఆదరిస్తున్నాడని జీవిత చరమాంకం వరకూ ఆయన పాదసేవ చేసుకోవాలనే నిర్ణయించుకున్నాను. ఆ రోజు (అక్టోబరు 24) సాయంత్రం నాకు గట్టిగా, బలంగా, బాబా చక్కని ఆలింగనం ఇచ్చారు. నా నుదిటి మీద ముద్దాడారు. వీపుపై చరిచి, వీడ్కోలు చెప్పారు.



ఐదు రోజులపాటు డెఫ్రోడూన్ లో బాబా సమక్షంలో గడిపాక నేరుగా Highest of the High ప్రకటన తాలూకు హిందీ ప్రతుల అచ్చుపనికి ఆగ్రా వెళ్ళాను. ఆగ్రాలో నా స్నేహితుడు- బాబా ప్రేమికుడైన మదన్ మోహన్ లాల్ అగర్వాల్ కు అప్పజెప్పి వెంటనే హమీర్పూర్ కు తిరుగు ప్రయాణమయ్యాను. మదన్ మోహన్ భార్యకు నేను ఎక్కువ సేపు ఆగ్రాలో వుండడం ఇష్టముండదు. నేను ఆమె భర్త సమయాన్ని వృధా చేస్తున్నానని భావిస్తుంది. ఆమెకు బాబా పట్ల నమ్మకం కూడా లేదు.

అనంతరం బాబావారి ప్రకటన ప్రతులు చేతపట్టి హమీర్పూర్ జిల్లాలో గ్రామ గ్రామాన తిరిగి, ‘ఉన్నతోన్నతుడు’ బాబావారి ప్రకటనలోని అంతరార్థాన్ని సామాన్య గ్రామీణ ప్రజలందరికీ అర్థమయ్యేలా కృషి చేశాను. స్థానిక మేళాలలో పాల్గొన్నాను.

అక్టోబరు 29న బాబా నుండి టెలిగ్రాం వచ్చింది.

అదేమంటే హమీర్పూర్ ప్రజలకు 1954 ఫిబ్రవరి నెలలో తన దర్శనం ఇస్తానని తెలిపారు. ముందుగా చెప్పినట్లు 1953 నవంబరు నెలలో కుదరదని పేర్కొన్నారు.

## 1954 ఫిబ్రవరిలో బాబావారి ద్వితీయ పర్యటన

మెహెర్బాబా హమీర్పూర్ ద్వితీయ పర్యటనలో భాగంగా 1954 ఫిబ్రవరి 3న

విచ్చేసారు. అదే రోజు ప్రయాగలో కుంభ మేళా రోజయింది. మెహెర్బాబా రాక సందర్భంగా హమీర్పూర్ వాసులు చాలా ఉత్సాహంగా వున్నారు.

1954 ఫిబ్రవరి 3వ తేదీ తెల్లవారుఝామున 3-4 గంటల సమయంలో మెహెర్బాబా, ఆయనతో పాటు మరో 25 మంది మండలివారికి 'ఒరైయ్' స్టేషన్లో స్వాగతం పలికాం. మెహెర్బాబా 'ఒరైయ్' రైల్వే స్టేషన్లో పాదం మోపుతూనే నన్ను గట్టిగా ఆలింగనం చేసుకున్నారు.

అంతక్రితం వరకూ మేమందరం మెహెర్బాబా రాక సందర్భంగా ఎన్నో పకడ్బందీ ఏర్పాట్లు చేశాం. తీరా మెహెర్బాబా బృందం స్టేషన్లో అడుగుపెట్టే సమయానికి అవతారుని కోసం కేటాయించిన కారు రాలేదు.

ఆయన రాగానే టీ- ఇవ్వాలనుకున్నాం.

అదీ వేళకు దొరకలేదు. నేను కంగారు పడుతూ వేగంగా అటూ ఇటూ తిరుగుతుంటే- బాబా నన్ను దగ్గరగా పిలిచి, డోంట్ వర్రి - అని అభయమిచ్చారు. రైల్వే రాతంత నా గురించే ఆలోచించాననీ అన్నారు. నిజమైన నిజాయితీగల బాబా సేవకుడిని అని బాబా తన మండలివారితో నా గురించి అనడం నాకు వినబడింది.

మేం 'ఒరైయ్' స్టేషన్ నుంచి సుమారు 15 కి.మీ దూరంలో గల ఇచ్ఛోరా గ్రామానికి వెళ్ళాల్సి. ఇక్కడ ఎంత ప్రయత్నించినా బాబా కోసం కారు దొరకలేదు.

చివరఖరకు ఏం చేశామంటే- ఆ దిక్కుకు వెళ్తున్న లారీని మాట్లాడుకుని ఆ లారీలో బాబాతోపాటు మండలి వారందరినీ ఎక్కించి, ఉదయం 7.30 నిమిషాల సమయానికి బయలుదేరాం. ఈ దఫా Highest of the High గా మెహెర్బాబా హమీర్పూర్ జిల్లాలో పర్యటిస్తున్నారు. మెహెర్బాబాని ఓ వువ్వలగా- చాలా జాగ్రత్తగా చూసుకోవాలన్నది మండలివారి కోరిక.

ఐతే, మా ఏర్పాట్లన్నీ మొదట్నుంచీ అన్నీ అందుకు విరుద్ధంగా నడుస్తున్నాయి.

**ఒరైయ్- ఇచ్ఛోరా** రహదారి కూడా అంతా గుంతలమయం. సరైన రోడ్డు లేదు. కాల్వ గట్టుపై - ఎగుడు దిగుడు దారిలో లారీలో ప్రయాణం అతి భయంకరంగా వుంది. ఇంతలో ఓ ఏడు మైళ్ళు వెళ్ళిన తర్వాత అక్కడ బరదలో లారీ వెనుక ట్రైరు దిగబడిపోయింది. కాల్వలో పడి పోవాల్సిన లారీ- అవతారుని కరుణతో ఏమీ జరుగలేదు.

ముందుగానే చెప్పుకున్నాం కదా!

1954 ఫిబ్రవరి 3వ తేదీన ప్రయాగలో మహా కుంభ మేళా జరుగుతోందని. సరిగ్గా ఆ రోజున లెఖ్కుకు అందనంతమంది యాత్రీకులు అలహాబాద్లోని సాగునీటి డ్యాం క్రింద పడి ప్రాణాలు కోల్పోయారు. సరిగ్గా ప్రయాగలో జరిగిన ఈ సమయంలోనే స్థానికంగా మాకూ ఈ ప్రమాద ఘంటికలు మ్రోగాయి. లారీ ప్రమాదం నుంచి తప్పించినందుకు బాబాకు ధన్యవాదాలు చెప్పుకున్నాం.

ఆ తర్వాత లారీని పైకి తీసి టికార్ అనే గ్రామానికి చేరాం.

**యార్-టికార్** అనే రెండు గ్రామాల మధ్య రోడ్డు అస్సలు బాగా లేకపోతే, స్థానిక బాబా ప్రేమికులే బాబా వారి రాక సందర్భంగా రోడ్డు నిర్మాణం పూర్తి చేశారు. సుమారు 7-8 కి.మీ. పొడవున రోడ్డు నిర్మాణం బాబా ప్రేమికులు స్వయంగా చేపట్టి పూర్తిచేశారు.

ఇది తెలుసుకుని మెహెర్బాబా పరమానంద భరితులయ్యారు.

టికార్ గ్రామం నుండి మెహెర్బాబా ఎద్దుల బండిపైనే తీసుకెళ్ళి బెత్వా నదిని దాటించాం.

ఇచోరాకు వెళ్ళాక బెత్వా నదీ జలాలతో బాబా స్నానం చేశారు.

ఇక్కడ ఉన్న సమయంలో బెత్వా నదీ జలాలు బాబా తీసుకున్నారు.

ఫిబ్రవరి 4న ఇచోరలో వేలాదిమంది జనసందోహం మెహెర్బాబాను దర్శించుకున్నారు. మెహెర్బాబా నుండి ప్రేమపూర్వక ప్రసాదం అందుకున్నారు. 1954 ఫిబ్రవరి 7వ తేదీన మెహెర్బాబా సమక్షంలోనే నేనాక సమావేశం ధకారీ అనే గ్రామంలో ఏర్పాటు చేశాను.

ఈ సమావేశం కోసం నేను రెండు రకాల వ్యక్తులను, రెండు గ్రూపులుగా గుర్తించాను. ఒక గ్రూపులో మెహెర్బాబా సేవా కార్యక్రమాల కోసం, తమ సర్వస్వం త్యజించి పనిచేసేందుకు సిద్ధమైనవారు, రెండవ గ్రూపులో, బాబా సేవా కార్యక్రమాలు చేపట్టడానికి ఎప్పుడు ఆదేశిస్తే, ఆ సమయంలో ముందుకు దుముకేందుకు సిద్ధంగా వున్న వ్యక్తులను ఎంపిక చేసి బాబావారి సమక్షంలో సమావేశపరిచాను.

బాబా ఈ సమావేశాన్ని రద్దు చేశారు.

ఐతే, సంబంధిత కార్యకర్తలందరికీ ఈ క్రింది మూడు విషయాలు స్పష్టంగా చెప్పారు.

1. బాబా ఎడల అమితమైన ప్రేమతో వుంటూ ఎలాంటి భేషజం లేకుండా గడపాలని కోరారు
2. ఇది సాధ్యపడని పక్షంలో తమ విధి నిర్వహణ సక్రమంగా చేసుకుంటూ బాబా పనిని నిర్వహిస్తున్నానని భావించాలన్నారు.
3. ఇదీ కుదరని పక్షంలో ఎలాంటి ఫలాపేక్ష, పదవులూ ఆశించకుండా- ప్రజలకు సేవా మార్గం ఎంచుకోవాలని సూచించారు.

ప్రజలు భగవంతుడిని ఏ సేవలోనైతే స్మరిస్తారో అది ముఖ్యమైన 'సేవ' అని భావించ మన్నారు.

ఈలాంటి సేవ చెప్పటం ద్వారా శాశ్వత ఆనందం పొందగలరని మెహెర్బాబా సూచించారు.

ఫిబ్రవరి 8న మెహెర్బాబా హమీర్పూర్లోని స్థానిక బాబా ప్రేమికుల ఇళ్ళకు విచ్చేసారు. బాబా మా ఇంటికి వచ్చినప్పుడు నా భార్య- సుధాదేవి బాబాకు ఆరతి ఇచ్చింది. ఆమె ఏదో గొణుగుతున్నట్లు ఉంటే- బాబా ఆమె కేసి క్రీగంట చూశారు.

నీకేం కావాలి- అన్నట్లు ఆమెను ప్రశ్నించారు.

ఏమీ లేదు బాబా- అన్నీ నీలోనే దర్శించుకుంటున్నానని ఆమె అంటే- బాబా చాలా సంతోషించారు.

నేనేమనుకున్నానంటే, అంత క్రితం ఆమెకు నలుగురు మగ సంతానం పుట్టి- చనిపోయారు. ఓ మగ నలుసును ప్రసాదించమని వేడుకుంటోందేమోననుకున్నాను. కానీ అలా జరగలేదు.

అదే ఆమె ఆరోజు బాబాని అడిగివుంటే, బాబా తప్పక ఓ మగబిడ్డను మాకు ప్రసాదించి ప్రసాదించి వుండేవారని ఇప్పుడు నాకు అనిపిస్తుంది. అంతా ఆయన దయ కదా!!

**మహోబా**

1954 ఫిబ్రవరి 9న మహోబా గ్రామంలో బాబా ప్రజా దర్శనం ఇచ్చారు. బాబా రాంప్రసాద్ కోర్కె మేరకు స్థానికంగా బాబా కోసం దేవాలయం నిర్మించేందుకు అనుమతించారు. మెహెర్ మందిరం నిర్మాణానికి శంఖు స్థాపనగా ఓ రాయి తన చేతితో తాకి రాం ప్రసాద్ కు అందజేశారు. అలాగే, స్థానికంగా వున్న ప్రెస్ లో బాబా పేరిట మాసపత్రిక వుకార్ నిర్వహణకు నాతో కల్పి ఆరుగురు సభ్యులను నియమించారు.

**న మే భక్త: ప్రణశ్యతి**



అవతార్ మెహెర్బాబా ప్రేమికుల జీవిత రేఖా చిత్రాలను వాస్తవరూపంలో పొందుపరిచిన గ్రంథం, **న మే భక్త: ప్రణశ్యతి**. 2010 సంవత్సరంలో బాబా ప్రేమికలోకాన్ని ఆకట్టుకుని, ఆసాంతం చదివించిన గ్రంథం, **న మే భక్త: ప్రణశ్యతి**.

మండలి సభ్యులైన గుస్తాద్ జీ, ఏరువ్, అలోబా, భావూల జీవిత రేఖా చిత్రాలతోపాటు నేటి సమకాలీన బాబా ప్రేమికులకు సంబంధించి అనేక అరుదైన విషయాలను ఈ గ్రంథంలో రచయిత పొందుపరిచారు. ఈ పుస్తకం ఖరీదు..రూ. 150 గా నిర్ణయించారు. కాగా ఈ

పుస్తక ప్రతులను అమరతిథి మెహెర్బాబా స్థాల్లలో ప్రత్యేక ఆకర్షణగా తగిన ఏర్పాట్లుచేయడమైంది. ఐతే, బాబా ప్రేమికులకు వీలుగా పుస్తక వెల విషయంలో ఖచ్చితంగా రూ. 150 చెల్లించాలని నియమం లేదని, పాఠకుల వీలునుబట్టి ఎంత ఇవ్వగల్గినా ఫరవాలేదని నిర్ణయించడమైంది. ఈ పుస్తకాల అమ్మకంపై వచ్చే నగదును మెహెర్బాబా పత్రిక శాశ్వత నిధికి జమచేయనున్నామని మనవి. ఇప్పటిదాకా రూ. 50,000 పైగా వసూలు కాగా, రూ. 50,000 నగదును మెహెర్బాబా పత్రికకు సంబంధించిన ఐ.ఓ.బి. బ్యాంకు అకౌంట్ నం. **27973** లో జమచేశామని మనవి. అమరతిథి తర్వాత వసూలైన మొత్తం నగదునంతా మెహెర్బాబా పత్రిక శాశ్వతనిధి ఖాతాలో జమచేసి, ఆ వివరాలు ఎప్పటికప్పుడు పాఠకులకు తెలియజేయగలమని మనవి. కేవలం 150 పుస్తకాలు మాత్రం ప్రస్తుతానికి మా వద్ద వున్నాయి. అమరతిథిలో ఈ అపురూప గ్రంథాన్ని ఆదరించగలరని ప్రార్థన.

**మంత్రవాది వారి ఆడియో క్యాసెట్లు**

అమరతిథి వారి ఆడియో క్యాసెట్లను కొనుగోలు చేయడానికి మన ప్రాంతాల్లోని కొంతమంది వారిని సంప్రదించి తెలుసుకోవాలి. వారి ఆడియో క్యాసెట్లను కొనుగోలు చేయడానికి మన ప్రాంతాల్లోని కొంతమంది వారిని సంప్రదించి తెలుసుకోవాలి. వారి ఆడియో క్యాసెట్లను కొనుగోలు చేయడానికి మన ప్రాంతాల్లోని కొంతమంది వారిని సంప్రదించి తెలుసుకోవాలి.



# అవతార్ మెహర్బాబా జీవితచరిత్ర

ఆంగ్ల మూలం: - భావూ కల్చూరి, లార్డ్ మెహర్, వాల్యూం-3 (1925-29) - తెలుగుసేత: మల్లాది రామారావు, న్యూఢిల్లీ

(గత సంచిక తరువాయి)

స్కూల్లో ఇద్దరు పిల్లలు- ఆలీ ఆక్బరు, రమాజీ అంటే బాబా వారికి ఎంతో ఇష్టం. ఫలానా కారణంవల్ల వాళ్ళు బాబావారికి దగ్గరయ్యారని చెప్పలేము కానీ అందరికీ తెలిసిందల్లా ఏమిటీ అంటే, వీళ్ళిద్దరి అల్లరిని బాబా అంతగా పట్టించుకోరని. టోకా వచ్చినప్పటినుంచి వీళ్ళు ఆకతాయి తనం ఎక్కువైంది. ఒక రోజున అంటే జూన్ 19వ తేదీన ఆలీ, రమా, ఆశ్రమ నిబంధనల్ని పాటించలేదు. ఈ సంగతి బాబా వారి దృష్టిలో పడింది. వాళ్ళని మందలిస్తారేమో బాబా వారు అనుకొన్నారు కొందరు. వాళ్ళకి ఆశాభంగంఎదురైంది. ఎందుకంటే, బాబా ఆ ఇద్దరు పిల్లల్ని ఏమనలేదు. అదలించలేదు అయితే ఏం చేశారు? ఏం చేశారు అంటే, టోకా నుంచి ఆశ్రమం ఎత్తివేస్తే ఎంత ఖర్చు అవుతుందని అడిగారు. ఇప్పుడే కదా! ఇక్కడికి వచ్చాను. ఇంకా పట్టుమని రెండు వారాలు కాలేదు. అప్పుడే ఇక్కడి నుంచి వెళ్ళి పోదామంటున్నారేమిటి బాబా అని మండలివారు షాక్ అయ్యారు.

బాబావారు అన్నారు కదా! మండలి వారు కానీ, పిల్లలు కానీ నా ఇచ్చని ఖాతరు చేయకపోతే, ఇక్కడ టోకాలో వుంటే వారిగేది ఏమీ లేదు అన్నారు. ఇంకో మాట చెప్పారు. మీరు మీ విధి నిర్వర్తించటం కోసమనీ నేను మిమ్మల్ని లాలించాలి. బుజ్జగించాలి ఇలా చేస్తుంటే నేను సంతోషంగా వుంటాను అని అడిగారు. మండలివారు ఏం బదులు చెప్తారు. అయినా జవాబు ఏముంది కనుక వారి దగ్గర. ఎప్పుటిలా, ఖిన్నులై తల దించుకొన్నారు.

ఆలీ, రమాజీల పట్ల బాబావారు ప్రత్యేక శ్రద్ధ చూపేవారని చెప్పాము కదా! ఒక రోజున విధేయత గురించి రమాజీకి వివరించారు ప్రభువు ఆదేశాలని శిరసావహించాలి. ఇది చాలా చాలా అవసరం. నీ ఆజ్ఞని శిరసావహిస్తేనే భగవత్ప్రేమ పెల్లుబుకుతుంది. ఇంకో మాట గుర్తుంచుకో. మత్తు ఎంత ఎక్కినా, ప్రభువు పాదాల దగ్గరే నీ శిరస్సు వుండాలి. అప్పుడే నీకు అనిర్వచనీయమైన ఆనందానుభూతులు కలుగుతాయి అని చెప్పారు. సుమారు రెండు గంటలపాటు జరిగింది దైవోపదేశం. ఆధ్యాత్మిక విషయాలపై బాబా వారి సోదాహరణ ప్రసంగం, ప్రేమాశ్రమం పిల్లలకి కొత్త కాదు. వీరందరు

ఒక్కసారి భగవదాస్మతులై ఉద్వేగానికి లోనయినప్పుడు కూడా అంటే జనవరి నెలలో కూడా వాళ్ళకి ఇలానే అనేక హితబోధలు చేశారు. వాళ్ళ నడవడికలోని చిన్న చిన్న లోపాలని ఎత్తి చూపారు. క్రమశిక్షణ, ఉత్తమ నడవడిక సొంతం కావాలని వివరించారు. ఈ ఉవాచల వెనుక దాగిన మర్మమేమిటి మహాశయా అని అడుగుతారా? ఏమని చెప్పేవారు. బాబావారి మాటలు, చేతలు అర్థాలకి అందవు కదా? బహుశా, దైవీ ప్రేమలో పుట్టి పెరుగుతున్న చిన్నారులకి ప్రేమ వొక్కటే సరిపోదు, నాకు సర్వార్పణ కావాలి. పూర్తిగా విధేయులు కావాలి అని బాబావారు చెప్పారనుకోవాలి.

బైలీ పేరు గుర్తుంది కదా పాఠకులకి. అతను బాబావారి బాల్య స్నేహితుడు బాబాకు ఎంతో నన్నిహితుడు. ఆ చనువు వెర్రి తలలు వేసింది. అంతే వీడికి పాఠం చెప్పాలనుకొన్నారు. శిశుపాలుడివి వంద తప్పులు భరించాడుట కృష్ణ భగవానుడు. మరి బైలీవి ఎన్ని తప్పులు భరించాడో, సహించాడో మెహారు భగవానుడు మనకి తెలియదు. మనకి తెలిసిందల్లా బైలీకి కళ్లు తెరిపించిన పద్ధతి.

ఇది ఎలా జరిగింది. అంటే, వో రోజున బాబా వారు బైలీని పిలిచి, “ఇదిగో, నా కఫిని పొడవాటి చొక్కా కాళ్ళ వరకూ వుంటుంది. వేసుకో ఈవెట్టి నుంచీ అన్నారు. మౌనంగా కూడా వుండమన్నారు. మహాదానందపడ్డాడు బైలీ.

మధ్యాహ్నం అందరూ టీ త్రాగుతుంటే, బైలీ కఫీలో ప్రత్యేక్షమయ్యారు. ఔరా! అని ఆశ్చర్య పడ్డారు అందరూ. టీ త్రాగాక, బైలీ తన గదికి వెళ్ళాడు. ఎవ్వరికీ దొరకనిది నాకే దక్కింది కదా అని ఆనందపడ్డాడు. ఎప్పుడో గతంలో అబ్దుల్లాకే దక్కిందట ఈ వరం. బాబాకి నేను అంటే ఎంత ఇష్టమో, ఎంతైనా చిన్ననాటి స్నేహితుడిని కదా అని సంబరపడ్డాడు.

బైలీ వెళ్ళాక, బాబా అన్న మాట ‘నిజమే నేమోననిపించింది మండలివారికి. నాకు నచ్చిన వాళ్ళని ఎలా లాలిస్తానో! చూశారా, అని బాబా అన్నారు. అవును మరి, బాబాకి ఎంతో ఇష్టం కాబట్టే బైలీకే కఫీ ఇచ్చారని కొందరు అనుకొన్నారు. ఈ వరం లోనూ ఏదో మర్మముందనుకొన్నారు. ఇంకొందరు.

నశేషం ❀

# నామస్మరణ

ఆమె పేరు క్లారిస్ ఆడమ్స్.

ఆస్ట్రేలియా దేశీయురాలు.

మెహెర్బాబాను ముంబాయిలోని బాబా ప్రేమికులు నారిమన్ దాదా ఛాంజీ ఇంట్లో తొలిసారి సమావేశమైంది.

బాబా ఆమెను చూస్తూనే - **will you obey me?** నాకు విధేయురాలుగా వుండగలవా? అని ప్రశ్నించారు.

తప్పకుండా బాబా అని ఆమె జవాబిచ్చింది.

ఐతే, నీవు తక్షణం మీ స్వగ్రామం మెల్బోర్న్ కు వెళ్ళి, నీ ముగ్గురు పిల్లల్ని చంపివేసేయ్! అని ఆజ్ఞాపించారు.

అంతే, ఆమె అచేతనరాలయింది. నోటమాట పెగలట్లేదు. కళ్ళంబడి నీరు కార్చడం- ముక్కు తుడుచుకోవడం మొదలెట్టింది. బాబా ఆమెను సముదాయిస్తున్నట్లు - నీవు నిజంగా మెల్బోర్న్ కి వెళ్ళి మీ ముగ్గురు పిల్లల్ని చంపివేయమని నా కోరిక కాదన్నారు.

మీరు నా పట్ల విధేయులుగా ఉండమని చెప్పినా -

అది ఆచరణ అసాధ్యమని చూపాలన్నదే నా ప్రయత్నం అని బాబా ఆమెతో అన్నారు.

బాబా ఇంకా ఇలా అన్నారు- మీరు కనుక నాపట్ల విధేయత చూపలేని పక్షంలో నన్ను అనుసరించడం వృధా అన్నారు.

దీనికంతటి కంటే ముఖ్యమైనది మరొకటి వుంది. అదేమంటే- సాధారణ జీవనం గడపండి. యితరులలో నిత్యం భగవంతుడిని దర్శించండి- అది చాలా మేలు అని సలహా యిచ్చారు. ఐతే, అవతారుని అనుసరించాలనీ, ఆయన్ని ప్రేమించాలంటే ఏం చేయాల్సి? ఎలా చేయాల్సి? వివరంగా చెప్పడం చాలా కష్టం అన్నారు. చేయడం ఇంకా కష్టం అనీ బాబా అన్నారు. బయట ఏదో గందరగోళం జరుగుతున్నట్లుంది. పెద్ద శబ్దం వస్తోంది. మీకా శబ్దం వినపడుతోందా? అని బాబా ఆమెను అడిగారు. వినపడుతోంది బాబా అని ఆమె జవాబిచ్చింది. నా దగ్గరవుండి- నన్ను ప్రేమిస్తున్నట్లైతే, ఆ ఏకాగ్రతలో మీకా శబ్దం వినపడే అవకాశం తక్కువ అని బాబా అన్నారు. దైవీ ప్రేమయే- నిజమైన ప్రేమ- అని బాబా అన్నారు.

ఐతే, ఆ ప్రేమ మీలో మృగ్యం అన్నారు. కాబట్టి, నిరంతరం నన్ను స్మరించడం చాలా మంచిది. అది చేయలేని పక్షంలో నీవు ఏ పని చేస్తున్నా, అప్పుడప్పుడు బాబా బాబా అని తీరిక చిక్కినప్పుడల్లా నా నామం తలుచుకోవడం సులభమైన పని అన్నారు.

అదీ చేయలేని పక్షంలో - రోజు మొత్తంలో నా నామం నిర్దిష్ట సమయంలో ఏదేని కొద్దిసేపు స్మరించండి!! అంటే, ఉదయం ఒక అరగంట నుండి గంట సేపు స్మరించడం మేలు అన్నారు.

ఇందులో యాత్రికంగానే నానామ స్మరణ చేస్తారు. ఇందులో ప్రేమ- విధేయత అంటూ ఏమీ వుండదు. ఐతే, క్రమేణా నాపట్ల ప్రేమ జనిస్తుందన్నారు బాబా.

But, if you don't ever want to do that don't do it- it doesn't matter.

Do what you want to do, but try to remember that I am in every one. Man, Women & Child. Be happy, live naturally. But serve me in others, as much as you can.

ఇదీ మీరు చేయలేక పోయినా ఫరవాలేదు. మీకేది ఇష్టమయితే అదే చేయండి. ఒకటి మాత్రం మరచి పోకండి.

నేను ప్రతి ఒక్కనిలోనూ వున్నాను. పురుషులలో- స్త్రీలలో, చంటి పిల్లల్లో అందరిలోనూ వున్నాను. ఆనందంగా వుండండి. ప్రకృతి సహజంగా ప్రవర్తించండి. ప్రతి ఒక్కనిలో వున్న భగవంతునికి మనసా వాచా సేవా రూపంలో సేవలందించడానికి కృషి చేయండి!!

బాబావారి ఈ సందేశం మనందరికీ వర్తిస్తుంది. దయచేసి స్పందించండి. ❀

## డా. కె.బి.గ్రాంటు మృతి



అవతారుని ఫిజీషియన్, డా. కె.బి. గ్రాంట్, (91), 2011 జనవరి 11న ముంబాయిలో తుది శ్వాస విడిచారు. డా. గ్రాంట్ అవతార్ మెహెర్బాబాకు అత్యంత సన్నిహితుడు. మెహెర్బాబాకు విశేష వైద్య సేవలందించాడాయన. ప్రముఖ హృద్రోగ నిపుణిగా కీర్తి గడించిన డా. గ్రాంట్, వైద్య రంగంలో విశేష కృషి సల్పారు. అనేక ఆధునిక విధానాలకు ముంబాయిలో శ్రీకారం చుట్టారు. బాబా ప్రేమికులు ఆ మహనీయుని ఆత్మకి శాంతికలగాని మెహెరుడిని కోరుకున్నారు. ❀

# ఉష-భాస్కరరాజా



టీ. భాస్కరరాజా. అహ్మద్ నగర్ లో గత అర్ధ దశాబ్దం పైగా వుంటున్నారు. సాదా సీదాగా, నిరాడంబరంగా కనిపించే భాస్కరరాజా పాతతరం బాబా ప్రేమికులందరికీ ఎంతటి వరిచయస్థులో అదే స్థాయిలో నేటితరంవారికి బొత్తిగా పరిచయంలేదని మా భావన.

ఈయన బాబా ప్రేమికులు, మెహెర్ బాబా బ్రహ్మకు మెహెర్ బాబాచే చైర్మన్ గా నియమించబడిన తాడిమేటి

కుటుంబశాస్త్రిగారి పెద్ద కుమారుడు. అహ్మద్ నగర్ లో స్థిరపడ్డారు. స్థానిక దేనా బ్యాంకు కాలనీలో వుంటున్నారు.

1959లో బి.ఏ. ప్యాపయి వుండగా, మెహెర్ బాబా ఆదేశాల ప్రకారం మెహెర్ బాబా శిష్యులు & కార్యదర్శి ఆది.కె.ఇరానీకి వ్యక్తిగత కార్యదర్శిగా నెలకు రూ. 300/- జీతంతో ఉద్యోగంలో చేరారు. గమ్మత్తు ఏమంటే- ఆదికి కార్యదర్శిగా ఉద్యోగంలో చేరిన నాటి నుండి- తిరిగి ఓ దశాబ్దకాలం తర్వాత బయటకు వచ్చే దాకా ఆయన అందుకున్న జీతం మొత్తం మూడు వందలేనని ఆయన అన్నారు.

1950వ దశకంలో బి.ఏ.వరకూ చదివిన మీ లాంటి వారికి కొద్దిపాటి ప్రయత్నంతో ఎక్కడైన ప్రభుత్వ ఉద్యోగం దొరకకుండా వుందా? అని అడిగితే, డిగ్రీ పూర్తయ్యాక మెహెర్ బాబా కబురు పంపారు. ఆదికి సహాయం అందించామన్నారు.

నేను మెహెర్ బాబావారి మాటను ఆజ్ఞగా స్వీకరించి, ఆది గారి ఆఫీసులో చేరిపోయానని, ముక్తసరిగా జవాబిచ్చారు.

మేం మాన వార్షికోత్సవానికై 2010 జూలై 10న రెండ్రోజులు ముందు మెహెరాబాద్ కు వెళ్ళాం.

2010 జూలై 9వ తేదీ అనుకుంటూ - మా కోర్కె మేరకు శ్రీ భాస్కరరాజా దంపతులు మాతో తమ స్వగతం చెప్పారు.

తెలుగు బాబా ప్రేమికులకు తగిన బాబా సమాచారం అందించాలని వారితో ముచ్చటించడమైంది. మెహెర్ బాబా సన్నిధిలో, మెహెరాబాద్ - మెహెరాజాద్ ల నడుమ గడిపిన భాస్కరరాజా, ఆయన భార్య ఉషా రాజాలతో మాట్లాడితే మెహెర్ బాబాకు సంబంధించి అనేక విషయాలు తెలుస్తాయి. వ్యాస విస్తీర్ణ భయం మమ్మల్ని ఎప్పుడూ వెంటాడుతునే వుంటుంది కాబట్టి, క్లుప్తంగా వీరిని పరిచయం చేసే ప్రయత్నం చేస్తున్నాం. ఇకపై వారి మాటల్లోనే దయచేసి పరిశీలించగలరు.

ఈ దఫా మెహెరాబాద్ లో వీరిని కలిసే (09370310531) ప్రయత్నం చేసి, మరింత సమాచారం మీరూ పొందవచ్చు.

మీ ఫీడ్ బ్యాక్ -995 955 3218కు ఎస్.ఎం.ఎస్. ద్వారా తెలియజేయండి!!



1959 మార్చి 16. నా గ్రాడ్యుయేషన్ పూర్తయింది. అనుకోకుండా మెహెర్ బాబా శిష్యుడు & కార్యదర్శి- ఆది.కె.ఇరానీకి పర్సనల్ సెక్రటరీగా పనిచేయమని బాబా అన్నారు. నేను మారు మాట్లాడలేదు. అవతారు మెహెర్ బాబా వారి మాటను దైవాజ్ఞగా ఉద్యోగంలో జాయినయ్యాను. నాకు అహ్మద్ నగర్ లోని ఖైఖుసూ క్వార్టర్సులోనే బస ఏర్పాటు చేశారు. నెలకు రూ. 300/- జీతంగా వచ్చేది. పనిగంటలు అంటూ నిర్దిష్టంగా ఏమీ ఉండేవి కావు. ఉదయం 9 గంటల నుంచి రాత్రి 8 గంటల దాక ఆఫీసు పని వుండేది.

ఆదిజీ చాలా ప్రాక్టికల్ గా ఉండేవారు.

చాలా మంచి మనిషి. దయాద్రవ్యదయుడు.

ఆదిజీ ఎవరికి ఎలాంటి సమయంలోనైనా ఎటువంటి అవసరం వచ్చినా ఏమీ తడుముకునేవాడు కాదు. ఆయనకు కుళ్ళూ కుతంత్రాలూ బొత్తిగా తెలియవు.

నూటికి నూరుపాళ్ళు బాబావారి కార్యదర్శిగా వున్నారు.

నన్ను అమిత ప్రేమతో చూసుకున్నాడు. నేను ఆయన వ్యక్తిగత కార్యదర్శిగా వుంటూ ఏమైనా అత్యవసర టపాలు వుంటే మెహెరాజాద్ కు బాబావారికి అందజేసేందుకు

వెళ్ళవల్సి వచ్చేది. ఈ సమయంలో నాకు అత్యంత సన్నిహిత స్నేహితునిగా పెర్రంజీ వర్కింగ్ బాక్స్ వాలా వుండేవారు.

నేను 1959 నుండి బాబా తన భౌతిక దేహం 1969 జనవరి 31న వదిలేశాక, 1971 దాకా ఆదీజీ ఆఫీసులో పనిచేశాను.

1971లో ఒక రోజున నన్ను ఆదీజీ పిలిచి, ఆర్థిక భారం వల్ల నన్ను మెహెర్బాబా ట్రస్టు ఆఫీసుకు బదిలీ చేస్తామని అన్నారు. అందుకు నేను ఒప్పుకోలేదు.

ఎందుకంటే అప్పట్లో మా నాన్న గారు తాడిమేటి కుటుంబశాస్త్రి గారు ట్రస్టు చైర్మన్ గా వున్నారు. ఏదైనా అవకతవకలు తలెత్తితే- తండ్రి కొడుకులు ఒకటయ్యారని అభాండాలు వేసే అవకాశం వుందని - నింపాదిగా ఆదీజీతో చెప్పాను.

నా ముందు చూపు వట్ల ఆదీజీ ఒక్కక్షణం ఆశ్చర్య పోయారు. మరేం మాట్లాడ లేదు. మెహెర్బాబా దేహం వదిలేశాక మెహెరాజాద్ నుండి మెహెరాబాద్ కు తీసుకురావడంలో, బాబా దేహాన్ని మెహెరాబాద్ సమాధిలో వుంచడంలో నేనూ సహకరించానని ఇది తన అదృష్టంగా భాస్కరరాజా చెప్పుకొచ్చారు. ఆ దరిమలా ఆదీజీ చెందిన స్థానిక స్నేహితుని కంపెనీలో PS to CMD గా చాలాకాలం పనిచేసానని ప్రస్తుతం విశ్రాంతి జీవనం, అహ్మద్ నగర్ లోని దేనా బ్యాంకు కాలనీలో గడుపుతున్నానని అన్నారు.

నా భార్య పేరు ఉషా. ఆమె చక్కగా పాడుతుంది. అహ్మద్ నగర్ భజన బృందంతో ఆమె బాబా ఎదుట పలుమార్లు పాల్గొంది. ఆమె బాబా ఎదుట చాలాసార్లు పాడి-బాబా వారిని మెప్పించింది.

1952/53లో ఆంధ్రుల కోసం మెహెరాబాద్ లో మెహెర్బాబా ఓ ప్రత్యేక సహవాస్ ఏర్పాటు చేసారు. సుమారు వెయ్యిమందికి పైగా తెలుగువారు ఈ సహవాస్ కు హాజరయ్యారు. ఈ సహవాస్ ఏర్పాట్లు కోసం అయిన ఖర్చులో రూ.15000/- మెహెర్బాబా విజ్ఞప్తి మేరకు తాడిమేటి కుటుంబశాస్త్రి డా॥ కనకదండి సూర్యనారాయణ చెరోసగం చొప్పున చెల్లించారు. అయితే తాడిమేటి వారి భాగం రు.7,500/- కూడా ఆరోజుల్లో డా॥ కనకదండి చెల్లించారు. ఇందుకుగాను శ్రీ తాడిమేటి ఒక ఇంటిని డా॥ కనకదండి గారి దగ్గర దాదాపు తనఖాగావుంచారు. 1974 ప్రాంతంలో శ్రీ తాడిమేటి మృతి తర్వాత, తనఖాలో వున్న ఆ యింటిని అమ్మివేసి- డా॥ కనకదండి వారికి చెల్లించాల్సిన డబ్బును వారి కుటుంబ సభ్యులకు వూర్తిగా చెల్లించామని - భాన్కరరాజా గుర్తుచేసుకున్నారు.

ఆమెతో నాకు 1962లో పెళ్ళయ్యింది. అంతక్రితం నాటి మాట ఏమంటే , ఆమె తండ్రి అహ్మద్ నగర్ లోనే పోలీసు ఇన్ స్పెక్టర్ గా పనిచేసేవారు. పెద్ద కుటుంబం వారిది. మా ప్రక్రియల్లో బాబా ప్రేమికులు, మంచి సంగీత జ్ఞాని, రుస్తుంజీ హాఫీదార్ వుండేవారు. ఆయన పాటల బృందంలో 'ఉష' ఒక ప్రముఖ గాయకురాలుగా వుండింది. రుస్తుంజీ బృందంలో బాబా కీర్తనలు- భజనలు నేర్చుకుని తరుచు ఉష ఆలాపిస్తుండేది.

రుస్తుంజీ బాబా మండలికి కూడా బాగా సన్నిహితుడు.

1962 ప్రాంతంలో ఉష వాళ్ళ తండ్రి హఠాత్తుగా చనిపోయారు. ఆ దరిమలా వాళ్ళు పూణేకు వెళ్ళి స్థిరపడాలని నిర్ణయించుకున్నారు.

ఇదిలావుంటే రుస్తం కాకా- ఆయన భార్య - ఉష పూణేకి వెళ్ళడం ఇష్టం లేదు. తమ భజన బృందంలోని వ్యక్తి అలా వెళ్ళడం ఇష్టం లేక- ఆమెకు నాతో వివాహం జరిపించితే, ఆమె అహ్మద్ నగర్ విడిచి వెళ్ళదని ఆలోచన చేశారు. ఈ ఆలోచన మండలివారి ద్వారా బాబాకు తెలియజేశారు. అందుకు బాబా అనుమతి కోరారు. బాబా అనుమతించడంతో మేమిద్దరం ఆనందంగా 1962 మార్చి 9న వివాహం చేసుకున్నాం- డా॥ విలియం డాంకిన్, థాకే ఫాల్కర్, తదితరులు హాజరయ్యారు.

ఆ రోజు సాయంత్రం మెహెరాజాద్ కు వెళ్ళి మెహెర్బాబా ఆశీర్వాదులు అందుకున్నాం. మా యిద్దరినీ ఆశీర్వాదిస్తూ- ప్రేమతో అవతారుడు తన చిత్ర పటాన్ని బహుమతిగా ఇచ్చారు. ఆ బహుమతి పదిలంగా ఉంచుకున్నాం.

శ్రీమతి ఉష స్థానిక ప్రభుత్వ నీటిపారుదల శాఖలో హెడ్ క్లర్క్ గా 1995లో రిటైరయ్యారు.

1963 లో ఉష ఒక ఆడపిల్లకు జన్మనిచ్చింది. అయితే, ఆ పుట్టిన బిడ్డ 18 రోజులకే చనిపోయింది.

ఆ తర్వాత మేం పిల్లల గురించి ఆలోచించ లేదు. ఐతే ఒక చక్కని పండంటి బాబుని ప్రసాదిస్తానని బాబా తరచు చెప్పేవారు. అలాగే మాకు చక్కని బాబు పుట్టాడు. వాడిపేరు బాబా సూచన మేరకు, 'బాబా దాస్' అని నామకరణం చేశాం. మాతో పాటు మెహెరాజాద్ బాబా దగ్గరకు తప్పక తీసుకెళ్ళే వాళ్ళం. ఆ పిల్లవాడు అందర్నీ ఆకర్షించేలా వుండేవాడు.

1968 అక్టోబరులో దారా- ఆదీ జూనియర్ ల వివాహం- మెహెరాజాద్ లో జరిగింది. ఆ వివాహ సమయంలో అందరితో పాటు మేం యిద్దరం కూడా వెళ్ళాం.

మా ముద్దుల బిడ్డని బాబా పాదాల చెంత బాబా ఆశీర్వాదాలకై ఉష ఉంచింది. ఆశ్చర్యం!!

బిడ్డకేసి బాబా చూస్తే ఒట్టు!!

ఉష ఎంతో బాధపడింది.

భయపడింది.

అయినా ఏం చేయగలం.

నగర్ లో బాబా భజనల సమయంలో ఆ పిల్లవాడు రాగ తాళాలకు అనుగుణంగా నృత్యం చేసేవాడు.

ఇదిలావుండగా, ఏడాదిన్నర అయిందో లేదో ఆ బిడ్డకు గొంతులో ఇన్ఫెక్షన్ వచ్చి మూసిన కన్ను తెరవలేదు. గత జన్మలోని మిగిలివున్న సంస్కారాల ఖర్చుకు మాయింట జన్మించి వుంటాడని, బాబా మండలివారు మమ్ముల్ని సముదాయించారు.

బాబాలో ఐక్యం చేసుకున్నాడు.

బాబాతో మా అనుభవాలు- అనుభూతులు వర్ణించాలంటే ఓ పెద్ద గ్రంథమే అవుతుంది. ఆయన సాక్షాత్తు ఈ యుగావతారుడు.

భగవంతుడు. మానవ రూపధారియైన అవతార్ పురుషుడు.

ఎన్నో సార్లు మెహెరాజాద్ లో బాబావారిని దర్శించుకున్నాను.

ఆఫీసు పనిమీద మెహెరాజాద్ ఎప్పుడైనా వెళితే, ఆయన పాదాల వైపు చూడడానికే పరిమితమయ్యేవాడిని. ఆయన ముఖంకేసి చూడటానికి ప్రయత్నించేవాడినే కాదు. ఆయన ముఖం ఓ సూర్యగోళంగా కణ కణ మండుతున్నట్లు ప్రకాశంగా వుండేది. కోటి సూర్య భాను ప్రకాశవంతంగా వుండేది. కళ్ళు మిరుముట్లు గొలిపేవిగా వుండేది. అందుకే నేను బాబా పాదాలకేసి మాత్రం చూస్తూ, వెళ్ళిన పని పూర్తిచేసుకుని తిరిగి వచ్చేసేవాడిని.

మా పెళ్ళి బహుమతిగా బాబావారిచ్చిన ఫోటో- ఎల్లవేళలా మాకేసి చూస్తున్నట్లు ఉంటుంది.

మేం అనేకసార్లు బాబా సమక్షంలో వున్నాం. ఆయన మౌన సందేశాలు ఆలకించాం. అయితే, బాబా మాతో నేరుగా మాట్లాడుతున్నారనే భావం తప్పించి, మౌనంగా చేతి ముద్రలు చూపుతున్నారనిపించేది కాదు.

నేను ఇటీవల తీవ్ర గుండెపోటుతో ఆసుపత్రిలో చేరవల్సివచ్చింది.

ఐ.సి.యులో వున్న నన్ను బాబా తెల్లని సాద్రాలో నడుచుకుంటూ వచ్చి నా ప్రక్కనే చాలాసేపు వున్నారని భాస్కరరాజు అన్నారు.

ఇది మేమిద్దరం చాలా స్పష్టంగా చూడగల్గం.

అవతారుడిని దర్శించుకున్నాం.

ఆ రోజు పది నిమిషాలు ఆలస్యం చేసివుంటే, ఆసుపత్రికి వెళ్ళే అవసరం వుండేది కాదని, మమ్ముల్ని ఆసుపత్రికి తీసుకెళ్ళిన మా ఎదురింటి డాక్టరు చెబుతుంటే, అంతా బాబా దయ అని మాత్రం భావిస్తున్నామని తాడిమేటి ఉష - భాస్కరరాజులు యిద్దరూ క్లుప్తంగా అన్నారు. అనుక్షణం అవతారుని దర్శనం పొందుతున్నామని, తన ప్రేమికులందరికీ అన్నివేళలా ఆయన చేదోడుగా వుంటారని వారు ముగించారు.

## పత్రిక సభ్యత్వం

మెహెర్ బాబా పత్రికకు 2008, 2009 నుండి వార్షిక సభ్యత్వం చెల్లించని వారి సంఖ్య అధికంగానే వుంది. అలాగే జీవిత సభ్యత్వంలో మొదటి విడతగా 2006-2008 ప్రాంతంలో రూ.500 చెల్లించి రెండవ విడత చెల్లించని వారి సంఖ్య అధికంగానే వుంది.

ఎటువంటి సభ్యత్వం చెల్లించనివారి చిరునామాలు 2011 ఫిబ్రవరి తర్వాత తొలగించాలని పత్రిక పంపుట నిలిపివేయాలని నిర్ణయించడమైంది.

## మెహెర్ దర్శన్ ప్రతులు ఉచితం

వివేక పత్రికకు 2008, 2009 నుండి వార్షిక సభ్యత్వం చెల్లించని వారి సంఖ్య అధికంగానే వుంది. అలాగే జీవిత సభ్యత్వంలో మొదటి విడతగా 2006-2008 ప్రాంతంలో రూ.500 చెల్లించి రెండవ విడత చెల్లించని వారి సంఖ్య అధికంగానే వుంది. ఎటువంటి సభ్యత్వం చెల్లించనివారి చిరునామాలు 2011 ఫిబ్రవరి తర్వాత తొలగించాలని పత్రిక పంపుట నిలిపివేయాలని నిర్ణయించడమైంది.

ఈ పుస్తకాలను పోస్టులో పంపడం కష్టం. పుస్తకాలు కోరువారు శ్రీ రాజగోపాల్, హైదరాబాద్, ఫోన్. 040- 65699611 లేదా 9866075844 ముందుగా సంప్రదించవల్సిందిగా మనవి.

దయచేసి సహకరించగలరు. \*

# జమా ఖర్చులు

2010 జనవరి నుండి 2010 డిశంబరు వరకూ

జమలు	ఖర్చులు
1. వార్షిక సభ్యత్వం 28,370.00	ప్రింటింగ్ చార్జి 70,560.00
2. డౌనేషన్లు 10,600.00	డిటిపి చార్జీ
	రూ.600X12 నెలలు 7,200.00
	కవర్లు- 25000 6,750.00
3. లోటు 50,885.00	పోస్టల్ స్టాంపులు 5,345.00
<b>89,855.00</b>	<b>మొత్తం ఖర్చు 89,855.00</b>

**జమలు:** వార్షిక సభ్యత్వం రూపేణా కొందరు రు. 100/- మరికొందరు రు.200/- పంపినారు. 2010 జనవరి నుండి డిశంబరు 2010 దాకా మొత్తం వార్షిక సభ్యత్వం పంపినవారు 288 మంది. ముట్టిన నగదు రు.28,370/-.

కాగా మాస పత్రికకు డౌనేషన్లు రూపంలో 10,600.00 పంపినారు. జమలు మొత్తం రూ. 38,970/- అందినాయి. భారీ లోటు బడ్జెట్ - రూ. 50,885/-.

**ఖర్చు:** 2010 జనవరి, ఫిబ్రవరి, మార్చి, నెలలో 1300 కాపీలు చొప్పున ప్రచురించడమైంది. 2010 ఏప్రిల్ నుండి డిశంబరు నెల వరకూ 1200 కాపీలు ప్రచురించడమైంది. ప్రతి 1000 సంచికలకు రూ 4800/- రూపాయలు చొప్పున ప్రతి అదనపు 100 పత్రులకు రు.480/- చెల్లించడమైంది. ఆ మాదిరిగా 2010 జనవరి, ఫిబ్రవరి, మార్చి నెల వరకు 1300 కాపీలకు రు.6240/- చొప్పున మూడు నెలలకు రు.18720/- చెల్లించడమైంది. ఆ తదుపరి ఏప్రిల్ నుండి డిశంబరు దాకా నెలకు రు.5760/- చొప్పున 9 నెలలకు రు.51,840/- చెల్లించడమైంది. మొత్తం ప్రింటింగ్ చార్జీలకై రు.70,560/- చెల్లించడమైంది.

హైదరాబాద్ లోని శ్రీ సాయి శ్రీనివాస ప్రింటర్స్, ఖైరతాబాద్ ఫోన్: 040-23392566 వారు పత్రిక ప్రారంభపు సంచిక నుండి నేటి వరకూ ప్రతినెలా ప్రింట్ చేసి

అందజేస్తున్నారు. కాగా, మొత్తం ఖర్చు రూ.89,855/-, జమలు రూ.38,970/- కాగా ఈ ఏడాది భారీ లోటుగా రూ. 50, 885/- నమోదయింది.

## జీవిత సభ్యులు

- 2010 ఏడాది మొత్తం జీవిత సభ్యత్వం రు. 1000/- చొప్పున 48 మంది. రూ.500/- చొప్పున 40 మంది 70,025/- అందినాయి.
- జీవిత సభ్యులు చెల్లించిన మొత్తాన్ని నేరుగా ఇండియన్ ఓవర్సీస్ బ్యాంక్, (ఐ.ఓ.ఐ) సైనిక్ పురి బ్రాంచ్, సికింద్రాబాద్ లో ఫ్లెక్సీ- ఫిక్స్డ్ డిపాజిట్ పథకంలో జమ చేయబడుతోంది.  
అకౌంట్ నెం. **SB-SLVRI ACCOUNT NUMBER : 29152**
- బ్యాంకు డిపాజిట్లపై వచ్చే వడ్డీని సయితం నేటివరకూ పత్రికా ఖర్చులలో వినియోగించలేదని మనవి. జీవిత సభ్యత్వం చెల్లించిన వారి వివరాలన్నీ ఎప్పటికప్పుడు ప్రతి నెలా మెహెర్బాబా సంచికలో ప్రచురిస్తూ సంబంధితులందరికీ తగిన సమాచారం అందజేస్తున్నాము.

**బ్యాంకు ఖాతాలలో జమ అయిన నగదు- వడ్డీలతో కల్పి వివరాలు (12.01.2011 నాటికి)**

- పోస్టాఫీసు మంత్రి ఇన్ కమ్ స్కీమ్**  
అకౌంట్ నెం. 13832, ఎర్రమంజిల్ పోస్టాఫీస్ రికరంగ్ డిపాజిట్ లో 23.1.2006 నందు రూ.3,00,000/- కాగా ఈ డిపాజిట్ పై ప్రతి నెలా రూ. 2000/- వడ్డీ వస్తుండగా దానిని అదే పోస్టాఫీసులో రికరంగ్ డిపాజిట్ పథకం అకౌంట్ నెం. 682894లో జమ చేయబడుతున్నది.  
23.1.2006 నుండి 31.12.2008 వరకు మొత్తం వడ్డీ రూపంలో జమయినది. **రూ. 1,23,582/-**
- డౌనేషన్స్ రూపంలో** శ్రీమతి ఎమ్.శారద, యాప్రూల్ యిచ్చిన విరాళం రు.10,000/- మరియు జీవిత సభ్యులు పంపిన నగదు రూ.10,000/- తో జతచేసి మొత్తం **రూ.20,000/-**  
ఎస్.బి.హెచ్, యం.సి.హెచ్. బ్రాంచ్, టాంక్ బండ్ రోడ్, ఎఫ్.డి.నెం.675994 నందు 33 నెలలకు గాను ఫిక్స్డ్ డిపాజిట్ చేయడమైంది. దీని మెచ్యూరిటీ వాల్యూ రూ.27,070/-.
- మంత్రి ఇన్ కమ్ స్కీమ్** అకౌంట్ నెం. 8062844 బొలారం పోస్టాఫీసులో 04.12.2009 నాడు డిపాజిట్ చేసినది **రూ.3,66,000/-**  
కాగా, ఈ డిపాజిట్ పై ప్రతి నెలా రూ. 2,600/- వడ్డీ వస్తుండగా దానిని అదే పోస్టాఫీసులో రికరంగ్ డిపాజిట్ పథకం అకౌంట్ లో జనవరి 2010 నుండి జమ చేయబడుతున్నది.  
కాగా 04.12.2009 నుండి 10-1-2011 వరకూ జమ అయిన వడ్డీ **రూ. 31,680/-**

**రూ. 8,41,262/-**

## మరో రెండు ముఖ్య విషయాలు

పత్రిక ప్రారంభించి పదిసంవత్సరాలు దాటుతోంది. ఈ ఏడాది 50 వేల రూపాయల పైబడి లోటు వచ్చింది. ఇది మంచి పరిణామం కాదని పెద్దలందరూ అంగీకరిస్తారనుకుంటాము. **శ్రీ దళిత మెహెర్బాబా** పత్రికా నిర్వహణకై 2010 ఏప్రిల్ మాసంలో రూ. 75,565-00 అందజేశారు. పైన పేర్కొన్న లోటును ఈ నగదుతో సర్దుబాటు చేయడమైంది. జీవిత సభ్యులు చెల్లించిన మొత్తాన్ని నేరుగా ఇండియన్ ఓవర్సీస్ బ్యాంక్, **(ఐ.ఓ.ఓ)** సైనిక్పురి బ్రాంచ్, సికింద్రాబాద్ లో ఫ్లెక్సీ- ఫిక్స్డ్ డిపాజిట్ పథకంలో జమ చేయబడుతోంది. బ్యాంకు డిపాజిట్లపై వచ్చే వడ్డీని సయితం గత 10 సంవత్సరాలలో ఏ రోజూ పత్రికా ఖర్చులలో వినియోగించ లేదు. **పోస్టాఫీసు మంత్రి ఇన్ కమ్ స్కీమ్**లు రెండింటి ద్వారా నెలకు రూ. 4,400-00 వరకూ వస్తున్నాయి. భవిష్యత్తులో పత్రిక ఆర్థిక పరిపుష్టి కోసం ఆ నగదు తిరిగి అదే **పోస్టాఫీసులో రికరింగ్ అకౌంట్**లో జమ చేస్తున్నామని మీరు గమనించాలి. ఆ నగదు వాడితే లోటు బహుశా కనిపించదు. కానీ, భవిష్యత్తులో ఆర్థిక మార్గం సక్రమంగా వుండాలి కదా? పాఠకులు, జీవిత సభ్యులు ఈ విషయాలను పరిశీలించాలని కోరుతున్నాము.

మెహెర్బాబా పత్రిక వ్యవస్థాపనలో ఎలాంటి లాభాపేక్ష లేదు. జీవిత సభ్యత్వం చెల్లించిన వారి వివరాలు ప్రతినెలా పత్రికలో ఎప్పటికప్పుడు ప్రచురిస్తున్నాం. జీవిత సభ్యత్వం చెల్లించిన వారికి పత్రికా నిర్వహణలో ఏదేని కారణంగా వారు చెల్లించిన నగదు వాపసు కోరితే అసలు మొత్తాన్ని వడ్డీలేకుండా వాపసు తక్షణం పంపగలమని విజ్ఞప్తి చేస్తున్నాము.

వార్షిక, జీవితసభ్యులు సంఖ్య క్రమేణా పెరుగుతున్న కారణంగా పాఠక మహాశయులందరి పక్షాన **శ్రీ ఎన్. మహేశ్వర రావు**, సికింద్రాబాద్ ఫోన్.-040-27964050, 9441218841 గారి ద్వారా జమా-ఖర్చులన్నింటినీ మరోమారు పరిశీలించజేయడమైందని తెలియజేసుకుంటున్నాము. మీ అభిప్రాయాలు - సూచనలు సలహాలు మాకెల్లప్పుడూ మార్గదర్శకాలు.

పైన పేర్కొన్న జమా ఖర్చుల వివరాలు, బ్యాంకు నిల్వలు, పోస్టాఫీసు-బ్యాంక్ పాస్ బుక్కులు, జీవిత, వార్షిక సభ్యుల అడ్రస్సులు అన్నీ [www.srimeherbaba.com](http://www.srimeherbaba.com) లో ఉంచడమైంది. దయచేసి మెహెర్బాబా వెబ్ సైట్ ను సందర్శించగలరు.

పత్రికలో స్థలాభావం వల్ల ప్రచురించడం వీలుకాలేదని పాఠకులు దయచేసి గమనించగలరు.

## వివాహం

శ్రీమతి బి. జ్యోతి శ్రీ క్రిష్ణయ్య గార్ల పుత్రిక చి||ల||సౌ|| సౌజన్య వివాహము చి|| రవి కుమార్ తో గాయత్రి గార్లెన్స్, సిబ్ విలేజ్, సికింద్రాబాద్ లో 20.12.2010, సోమవారం రాత్రి గం||8.05 ని||లకు ఘనంగా జరిగింది. శ్రీ ఎన్. మహేశ్వర రావు, శ్రీ ఓం ప్రకాశ్, శ్రీ నోరి సోదరులు తదితరులు హాజరయ్యారు.

## వివాహం

శ్రీమతి బూర్గుల జయప్రద, శ్రీ రామకృష్ణయ్య గార్ల పుత్రిక చి||ల||సౌ|| మెహెర్ప్రీతి వివాహము చి|| వెంకట శ్రీరాం తో పింగళి వెంకటరామిరెడ్డి హాలు, దోమలగూడ, హైదరాబాద్ లో 29.12.2010, బుధవారం రాత్రి గం||7.29 ని||లకు ఘనంగా జరిగింది. రాష్ట్రంలోని పలు బాబా సెంటర్ల నుండి బాబా ప్రేమికులు అధిక సంఖ్యలో పాల్గొని నూతన వధూవరులను ఆహ్వానించారు.

## వధువు కావలెను

Name : N. Ashok Kumar, Degree&  
 D.O.B : 10.12.1978  
 Cast : Gold Swmith (Supernasa)  
 Job : Graphic and Webdesiner  
 Office : Best Approach publication's, Domalguda,  
 Hyderabad- 500 080, Cell No.9989399728.

## పుస్తక సమీక్ష మెహెర్ దేవుని చేతిలో..

“In God's Hand” అనే మెహెర్బాబా చేతి వ్రాతతో ఆధ్యాత్మికమును గురించిన వ్యాఖ్యానములకు శ్రీ బాలగోపాల భాస్కరరాజు, తాడేపల్లిగూడెంవారి తెలుగు అనువాదం ప్రతిని 07.22.2010న అవతార్ మెహెర్బాబా పాలకొండ (శ్రీకాకుళం జిల్లా) కేంద్రంవారు, శ్రీ సి.వై చింతామణి, ఉపాధ్యక్షులు, అవతార్ మెహెర్బాబా ఆంధ్ర సెంటరు ఆవిష్కరించారు. 60 పేజీలతో, అందమైన కవరు పేజీ గల ఈ పుస్తకం వెల రు 20/- గా నిర్ణయించారు. మెహెర్బాబా 42వ అమరతిథిలో ప్రత్యేక స్థాలు లభ్యమయ్యే అత్యంత విలువగల ఈ ప్రచురణ ప్రతి యింట వుంచుకోవగలరు.

## వీరందరికో ఆదర్శం

మెహెర్బాబా మాస పత్రిక రాష్ట్రంలో గల 23 జిల్లాలోని ZGLS గ్రంథాలయాలకు ప్రతి నెలా స్థానిక పాఠకుల సౌలభ్యం కోసం పంపుతున్నాం. అలాగే, దక్షిణాది గల బెంగళూరు, చెన్నై, తిరువనంతపురం, పాండిచ్చేరి రాష్ట్ర గ్రంథాలయాలకు మెహెర్బాబా పత్రిక క్రమం తప్పక గత నాలుగైదేళ్ళుగా పంపుతున్నాం. మీరొకమారు ఆయా గ్రంథాలయాలకు వెళ్ళితే, స్థానిక గ్రంథపాలకులతో బాబా పుస్తకం గురించి వాకబు చేయగలరు. హైదరాబాద్ బాబా ప్రేమికులు శ్రీ బి.క్రిష్ణయ్య, రిటైర్డ్ సెంట్రల్ ఎచ్చైజ్ సూపరింటెండెంట్, రాష్ట్రంలోని గ్రంథాలయాలతోపాటు, మరో ఒకరిద్దరి నూతన ప్రేమికులకు, అంతా కలిపి ఓ 30 మందికి ప్రతి ఏటా వార్షిక సభ్యత్వం పంపుతున్నారు. అలాగే, ఓ యువ బాబా ప్రేమికుడు తన పేరు చెప్పొద్దు అన్నారు. ఈతను తన నెల జీతంలో ప్రతి నెలా రు.500/- చొప్పున బాబా పత్రిక ఖర్చులకై జమ చేయగలనని, గత కొన్ని నెలలుగా ఇస్తున్నారు. ప్రస్తుతానికి ఇంతేకానీ- ఈ జాబితాలో మీరూ చేరాలని మా ఆకాంక్ష. పత్రిక ఆర్థిక పరిపుష్టికి వీరందరికో ఆదర్శం కదా!

## శీతల చరణం



శీతల చరణం- కోమల చరణం  
 మధుర చరణం- మెహెరు చరణం ||శీ||  
 మెహెరు చరణం పరమ శరణం  
 పాప హరణం - భవ తరణం ||శీ||  
 చరణ స్మరణం - జ్ఞాన స్మరణం  
 మాయా మరణం - జాగరణం ||శీ||

- శ్రీ మంత్రవాది శ్రీరామమూర్తి

## నివాళి



మా తల్లిగారు శ్రీమతి సుశీలాకృష్ణ (1999 జనవరి 4) - అలాగే ఆమెకు తమ్ముడు, మా మేనమామ మెహెర్బాబా పత్రిక వ్యవస్థాపకులు, శ్రీ దశిక ప్రసాదరావు (2004 జనవరి 24) బాబాలో ఐక్యమయ్యారు. వారిని 2011 జనవరి సంచిక ద్వారా స్మరించుకుంటున్నాం.

మా తల్లి- సుశీలా కృష్ణ స్వీయ రచనలో వెలువడిన చక్కని పాట “నిన్ను మరచి ఉండ లేనయ్యా” అని అవతారుడిని ఆమె స్మరిస్తూ ఆలాపించే కీర్తనను, ఆమెను స్మరించుకుంటూ ప్రచురిస్తున్నాం. దయచేసి పరిశీలించగలరు.

- ఎడిటర్

భూలే బినరే గీత్

## “నిన్ను మరచి ఉండ లేనయ్యా”

నిన్ను మరచి ఉండ లేనయా,  
 పింపలవాసా, నిన్ను మరచి ఉండలేనయా,  
 నిన్ను మరచి ఉండలేను, కన్న తండ్రివగుటచేసి,  
 ఎన్న బోకు చేసిన నేరములను,  
 షిరీను కుమార మెహెరు బాబా ||నిన్ను||

సర్వమునకు కర్త నీవె,  
 సర్వమునకు భోక్త నీవె,  
 సర్వమునకు ఆర్తనీవు,  
 పరమ పురుష మెహెరు బాబా... || నిన్ను||

పూనా వాస మెహెరు బాబ,  
 నీవె నీడ మాకు బాబా,  
 కావుమయ్యా శరణు, శరణు, దేవ, దేవ.  
 మెహెరు బాబా... || నిన్ను||



## జీవిత సభ్యత్వం

2010 డిశంబరు -2011 జనవరి నెలలో పంపిన వారి వివరాలు

నెం.	పేరు, ప్రాంతము	చెల్లించిన సొమ్ము
1.	డిశంబరు 10 కె.పి.ఆర్.స్వామి, హైదరాబాద్	రూ. 1000.00
2.	డిశంబరు 10 అవతార్ మెహెర్బాబా సెంటర్, రాజమండ్రి	రూ. 1000.00
3.	జనవరి 10 అంజనేయులు, హైదరాబాద్	రూ. 1000.00
4.	జనవరి 10 గన్నా పద్మావెట్టి, ఎల్లారెడ్డిపేట, కరీంనగర్ రు.	500.00
	<b>మొత్తం</b>	<b>రూ. 3500.00</b>

## జీవిత - వార్షిక సభ్యత్వం

1. మెహెర్బాబా పత్రిక జీవిత సభ్యత్వం రూ. 1000/- (వెయ్యి రూపాయలు).
2. రెండు దఫాలుగా కూడా రూ.500/- చొప్పున చెల్లించవచ్చు.
3. జీవిత సభ్యత్వం చెల్లింపులపై వచ్చే వడ్డీని మాత్రమే పత్రిక నిర్వహణా ఖర్చులకు వినియోగించాలి. అయితే నేటి వరకు జీవిత సభ్యత్వంపై వచ్చిన వడ్డీని కూడా ఆసలు మొత్తానికే జమచేయడమైనది.
4. వార్షిక సభ్యత్వం రూ. 100/-
- 5) మీ ఆద్రస్సులో ఫోన్స్ టెక్నోజీ తప్పని సరిగా వ్రాయవలసింది. 6) బ్యాంకు డ్రాఫ్ట్ లేదా బ్యాంకు చెక్కు ద్వారా పంపగోరు వారు శ్రీమతి నిర్మలాదేవి, హైదరాబాద్ పేరున పంపగలరు. **ఎడిటర్,**  
**మా ఆడ్రస్:** **మెహెర్బాబా, గోదావరి గార్డెన్స్, బాబాస్ హౌస్,**  
**యాస్రాల్, ఫ్లాట్ నెం.32, జె.జె. నగర్ కాలనీ,**  
**సికింద్రాబాద్-500 087, ఫోన్: 99595-53218.**

## హాల్స్ లైన్

మీరు ఎటువంటి ఫిర్యాదులనైనా అందించాలంటే శ్రీ యస్. మహేశ్వర్ రావు -040-27964050, 9441218841, శ్రీ కె.యస్. ఓం ప్రకాశ్- 94403-65640, హైదరాబాద్ లను సంప్రదించగలరు.

## ప్రభుస్మృతి

ప్రభుస్మృతి	ప్రభుస్మృతి	ప్రభుస్మృతి
ఓ పర్వద్విగార్, నర్సాపాషా! నర్స రక్షకా నీవు ఆదియును అంతమును లేని వాడవు, అర్చయ్యుడవు, నిరుపమానుడవు, నీ ప్రమాణమెవ్వరును ఎరుంగనేరరు నీవు వర్ణము, నామము, రూపము, గుణములు లేని వాడవు. నీవు అపరిమితుడవు గంభీరుడవు, ఊహాశీతుడవు, భావనాతీతుడవు, శాశ్వతుడవు నాశము లేని వాడవు. నీవు అవిభాజ్యుడవు, దివ్యచక్షువులతో గాని నిన్నెవరును చూడజాలరు నీవు ఎల్లప్పుడు నుంటివి, నీవు ఎల్లప్పుడు నున్నావు నీవు ఎల్లప్పుడు నుండువు నీవు అంతటను గలవు, నీవు అన్నింటా వున్నావు.	మరి నీవు అంతటికి అన్నింటికి ఆవలనుండువు. నీవు ఆకాశమును గలవు పాతాళమును గలవు నీవు వృక్షుడవు అవ్యక్తుడవు, అన్ని భూమికలందున్నావు, అన్ని భూమికల కతీతుడవు. అన్ని భూమికల కతీతుడవు. నీవు మూడు లోకములలోనున్నావు ముల్లోకాల కావలగూడ నున్నావు. నీవు అగోపరుడవు, స్వతంత్రుడవు. నీవు సృష్టికర్తవు, ప్రభువులకు ప్రభుడవు, అందరి మనస్సులను వ్యాదయములను ఎరిగిన వాడవు, నీవు సర్వశక్తిమంతుడవు, సర్వవ్యాపివి, నీవే అనంతజ్ఞానము, అనంత శక్తియు, అనంత ఆనందమును. నీవు జ్ఞానసాగరుడవు, సర్వజ్ఞుడవు,	అనంత జ్ఞానివి, త్రికాల వేదివి, జ్ఞానమే నీవు, నీవు సర్వదయాళుడవు, నిత్య శుభంకరుడవు, నీవు అశ్చలకెల్ల నాత్మవు అనంతగుణ విశిష్టుడవు, నీవు సత్య, జ్ఞాన ఆనందముల త్రిమూర్తివి, నీవే సత్యమునకు మూలము, ప్రేమ మహాసాగరుడవు, నీవు పురాణ పురుషుడవు, సర్వోన్నతుడవు, పరమేశ్వరుడవు, నీవు పరుడవు, పరాత్పరుడవు, నీవు పరబ్రహ్మవు, పరమాత్మవు, అల్లాహ్, ఇలాహీ, యజ్జేదాన్, అహురామాజ్ దా, త్రియతముడైన భగవంతుడవు, నీవు 'ఈజిప్ట్' అనబడు ఏకైక పూజ్యుడవు.